

Umuntu Ukubutuka Ukufuma

Ku Cinso Cakwa Shikulu



Katukontamike imitwe yesu. Mwe Lesa, tuli abansansa muno kasuba pali ili shuko ilyo tukwete ilya kulongana capamo nakabili. Kabili imwe Mweka, Shikulu, mwaliishiba ifyo imitima yesu ifyo yalekabila ino nsa ukuti ilyo twingeminina ku ntanshi ya bantu Benu na kabili muno, no kuleta iyi Imbila iyo tulemona ukube ikankala nganshi kabili ilefwaikwa nganshi muli ino nsa. Namutupela ishi nshiku shinono nomba, kabili tulepepa, mwe Lesa, ukutila ukuboko Kwenu ukwa nkumbu kwalaba pali ifwe, ku kututungulula no kutusontelela. Kabili tupeni ifyo fintu ifyo tulekabila, Shikulu, pantu imitima yesu ikabila uku Mwishiba bwino nganshi.

² Tulemona ukusombola kukalamba mwi bala, ishabuta, ishapyia, kabili natwishiba ingano shili ishateyanishiwa ku nshita ikalamba iya kusombola. Mwe Lesa, tulepepa ukutila Mwalafumye fikapa kuli ifwe, ka twikale mu Cinso ca Mwana nomba, ishi nshiku shinono ishalakonkapo, no kupishiwa ku Bufumu bwakwa Lesa.

³ Paleni ulwimbo lonse ulwalaimbwa. Paleni ipepo lyonse, kabili mwasuke lyonse ilyalapepwa, Shikulu. Pususheni bonse abaluba. Mubabweseshe ku ng'anda yakwa Lesa uwa mweo, kabili kwi senge, kuli abo ababwelele kunuma.

⁴ Tulepepa, Lesa, ukutila Mwalaposha umulwele onse uwalaisa muno mu cikulwa cesu. Cipeleni, Shikulu. Peba umuntu uwanakuka pakati kesu pampela ya uku kulongana.

⁵ Kabili, mwe Lesa, elyo kuli ifwe bene, ifwe fwe baitunga muli ino nshita ukuba Ulukuta, abo-Abaitwa, abo ababa mwi sonde abaitwa ukufuma mu Babylon kabili no kuba abakumako kwi senge ilya wamisha muli buno bushiku ubwa kulekelesha, tulepepa mwe Lesa ukutila Mwalapala imitima yesu mu musango uwaibela. Tuli nensala icine cine, Shikulu, kabili abataluka ku fintu ifye sonde fyonse, filya ifyo twaishiba. Shikulu, natulekelako kucakutufinya conse ico icitubwekesha kunuma libili libili, kabili nomba lekeni tubutuke ulu ulubilo no kushipikisha, ulo ulwabikwa kuntanshi yesu. Cipeleni, Tata. Lekeni tube abafikapo, abamaka, AbenaKristu abasuma, pampela ya uku kulongana, ukucila ifyo twaciba ilyo twacingila. Lekeni Lesa asende ubukata bonse, pantu twalombela ici mwi Shina lya kwa Yesu. Amenii.

⁶ Ndetontokanya ili lishuko ilya wamisha, muno bushiku, iyo nalolelapo inshita itali. Ubushiku bumo naleeba umukashi wandi, natile, “Ndomfwa sana umwenso, ilyo ndelolela ukuya

ku tabernacle.” Ndomfwa fye...Nalikwata ifibusa nafimbi, cishinka, nalikwata, ukushinguluke sonde lyonse, lelo kwalibako icintu cimo na cimbi pali iyi tabernacle pano.

Nafumishiwe muli ulu lukungu ulwaba kuno, lintu Lesa ampele ubumi pano pe sonde; kabili ndesubila, nga Akokola, nkashikwa kuno pa cifulo cimo. Ilyo Akesa, Akesa nsanga kuno pa cifulo cimo.

⁷ Lelo, cimoneka kwati, kwalibako icintu cimo, nga natendeka ukutontonkanya pali Jeffersonville. Ubushiku bumo naumfwile ukuba fye neka; natile ku mukashi wandi, natile, “Ndefuluka ku mwesu, kabili shishibe ico ndefulukila ku mwesu, kano fye nibalya abantu balempepelako.” Natile, “Cisuma, ndi no...Icintu fye cimo ico naishiba ukucita kubwekelamo no kuya kwata inshiku shinono ishakulongana, ukumona nga tekuti tusange icintu cimo kuli Shikulu, nalimo Alefwaya ifwe ukwishiba icintu cimo.”

Kabili ilikalamba, isambililo ilikankala ilyo tukwete kuntanshi yesu nomba nili *Icupo No Kulekana*. Kabili nga kuli ilipusho, kulingile kwabako ubwasuko. Tekuti kube ilipusho kano kwaba no bwasuku. Te mulandu nangu ni cinshi, kulingile kwabo ubwasuko. Nga Shikulu asuminisha, ndefwaya ukweshya ukulanda pali cilya, pa Mulungu ulucelo.

⁸ Elyo kabili, mailo mu bushiku, ndetontonkanya tulingile tukaba kulya ku...Nga lilye sukulu litwa shani? [Munyina Neville atila, “Parkview.”—Ka.] Iculwa ca Parkview. Ni cinshi, mukwai? [“Parkview Junior High.”] Parkview Junior High. Ni banga abaishiba uko lyabela? Cisuma, ndemona bakabika ifishibilo, bushe tabakabike Munyina Neville? [“Ee.”] Cikaba...Cabelafye kumulundu kulya nalimo—nalimo mupepi na mailoshi umo, kabili kukaba icishibilo. Mukonekela, ukufuma mu musebo. Cikulwa, icisuma icapangwa bwino. Calikwata incende umu winga fungulula ukuboko kobe, no kulemba ifintu ifyo ulfwaya ukulemba, kabili—kabili—kabili ne fintu. Kabili ndi uwa shininkisha ukutila mukomfwa bwino mulya ukucilapo nge fyo mwingaba, kulaba kwati kutitikana mu kulongana muno mu—mu tabernacle. Kukaba incende ikulu, incende ikulu iyakubikako ama motoka.

⁹ Nomba, ndetontonkanya balikwata ifunde ilinono ilyo twalaile ukukonka, ico cali, ukukana isa mu cibasa nalimo mpaka six-sate. [Munyina Neville atila, “Tekufika mpaka pa five-sate; tekuba kulya pa five-sate.”—Ka.] Kabili ni nshita nshi... [“Ifibi fikesulwa pa six-sate.”] Ndecetekela cikaba amano ayasuma kuli ifwe ukufika kulya pa six-sate.

Nomba, naba kwata icikulwa na cimbi muno mu tauni umwikala abantu amakana mutanda. Nga tukacibomfya bwino

cilya, kuti batuleka twaisakwata nacilya cimbi inshita imo ku kulongana ukukalamba, nalimo inshita imo mu lusuba ulu ululeisa ilyo nkabwela ukufuma mu fyalo ifya kutali.

¹⁰ Kabili eico ndetontokanya kuti twaikala ukufika pa... Nibanga abo twinge kalika mulya? [Munyina Neville atila, “Kuti twaikalika nalimo amakana yane.”—Ka.] Amakana yane. Eico, mwamona, tukakwata incende ikulu. Takwakabe ukubutukila. Kabili eico mukese pa six-sate. Elyo kabili uyo onse kuti aisa pa nshita iyalinga, bonse capamo, kabili ndi uwashininkisha ukuti muka—mukakwata icipuna icisuma. Kabili cali pangwa bwino nge *fi*, kabili—kabili incende apo mwingalembela no kulemba ifileshimikilwa, kabili nafimbipo. Kabili kulya kukatendeka, nga Shikulu asuminisha. . .

¹¹ Ndetontokanya nomba, mu bushiku, lelo ukuba inshita ya mapepo ya bushiku pali Citatu, natukwata. . .Incende ili fye mupepi no kwisula, eico ndetontokanya nalimo tulingile ukutendeka mailo mu bushiku. Twaliisonkele mukusubila fye ukuti nalimo, nga kuti twafula ukwisula muno, kuti twaya kulya. Lelo ndecetekela cili. . .kuti caba icawamisha ukuya kulya, bushe tauletontokanya ifyo, Munyina Neville, ukuya kulya mailo mu bushiku? Kabili nibanga abaletontokanya ukutula ukuti yaba amano ayasuma? Elyo kabili kuti mwakwata i—incende ikulu. Ca—calisonkelwa kale; cali lipilwa kale kuli bamunyina abamuno mu lukuta. Batulipilishe fye fifty dollars inshita imo iya bushiku, ico icaba mu cine, cine. . .Kuti natemwa ukukwata cilya ukuli konse, kuti baikalamo abengi muli ulya musango pali fifty dollars inshita imo iya bushiku, icikulwa icipya fye, ukwakwiminina ukusuma. Kabili, lelo tuli ba. . .

¹² Pantu, tukapoka no musangulo, ndemona. Kabili tatulefwaya balya abaume ku kulipila cilya abene beka; tukalipila pa. . .tukaba bwesesa. Lintu tukakwata ifya kulipila fyesu ne fintu, cisuma, lyena, ifyo fine, kuti twaleka ukusenda umusangulo. Tatu. . .

¹³ Nga kuliko abeni pakati kesu, twalipanga lilya ukuba ifunde, ukukana lomba lomba, ukulomba, ukusunka abantu pa ndalama. Tulapishamo imbale iya kusangwilapo, ico icaba fye. . .Ico caba fye umulimo wa bukapepa. Nalicesha, inshita ishing, no kukana pishamo imbale iya ku sangwilapo, nakalya, lelo tacibomba. Mwamona? Pantu, ukupela caba fye iciputulwa ca bukapepa bwesu. Cabe iciputulwa ca mulimo wesu. Te mulandu nangu ni ka kobili, atemwa icili conse fye, atemwa penny, conse caba. . .

¹⁴ Eico muleibukisha, Yesu amwene mukamfwilwa alepita, ubushiku bumo, uko abantu abakankala balebikamo ifingi ifya fyuma fyabo umwakusangwila. Kabili noyu mukamfwilwa

alipitile, nalimo nakalibumba akanono aka bana abansala abaleenda ku mbali yakwe, kabili apele fyonse ifyo akwete, ama penny yatatu. Kabili Yesu atile, “Nani uwa pele sana?”

¹⁵ Nomba, nga epo nali palya, nga natile, “Wicite co, nkashi. Ifwe—ifwe, lolekesha, twalikwate ndalama ishing’i.” Lelo Ena tatalile ukumukanya. Mwamona? Ali—Alishibe Alikwete icintu cimo icikalamba ku ntansi yakwe kumpela ya musebo. Eico, mwamona, nangu cibe fyo, alikwete ing’anda mu Bukata, uko kuntu aleya. Kabili Tatalile ukumukanya. Amulekele ukubikamo ama penny yakwe yatatu, pantu umwanakashi alefwaya fye ukucita cilya. Kabili afwaile ukucita cilya; nabana, kabili mukamfwilwa, kabili na ma penny fye yatatu aya kwikalilapo. Umwanakashi, umwanakashi alefwaya fye ukucita cilya. Eico, mwamona, ilyo abantu balefwaya ukupela, mulingile ukubapela insambu iyakucita cilya.

¹⁶ Lelo ndetontonkanya pali aba beminine, na bantu ukusosa, “Nibanga abalapela fifty dollars? Nibanga abalapela twenty dollars?” Ndetontonkanya ico cintu cabipa ku mano yenu—yenu. Nde—ndetontonkanya ukuti abantu baleluka ukuti cisenda indalama ku—kukwata u—ukulongana. Kabili tekuti mbalekelele ukuti bacite icintu ca musango yu, ama managers. Natile, “Inshita ili yonse mukacita cilya, lyena ninshi ninshita kuli ine ukubwelelamo ku tabernacle. Eico, tatulingile ukucita cilya.” Lelo nde—ndetontonkanya tulingile ukupishamo imbale iya musangulo, pa—pakutila twinga kulenga kube ukulongana ukwapwililika ukwa bukapepa.

¹⁷ Kabili eico nalimo bakapisha akabale akanono akamusangulo cila nshita ya bushiku, ntile icapala nge fi, “Cisuma, tukalasenda umusangulo nomba.” Kabili bakapishamo imbale ya musangulo, kabili ikaba—kabili ikaba e mpela ya wena.

¹⁸ Kabili cila bushiku mu nshita ya bushiku, Shikulu nga asuminisha, ndetontonkanya Shikulu nabika pa mutima wandi Imbila ikankala sana iya Lukuta. Nali mu mapepo inshiku ishing’i. Kabili nshaye muli ilyo, pantu icintu icakupapusha icikalamba cali citika ubushiku ubwafumako ico icalicikalamba nganshi. Kabili ndi uwakufwaisha nganshi ukumweba pali cena. Kabili nomba, isambililo iline line, ndemoni, ilyo abengi muli bena, Billy atile, ilyo bepusha, lyaba ni pa *Cupo No Kulekana*. Ilyo, likalamba—lisambililo, ilikalamba, kabili nsha—nshaishibe ifya ku lileta. Kabili naliile pa mulu no kupepelapo pali lyena, kabili Shikulu ali nkumenye. Kabili ninjishiba ukutula ine, ukupitila... snhilikwete, lelo Lesa nalipela kuli ine; ni njikwata nomba. Lesa nampela ubwasuko ubwa cine, mwamona, mwamona, kabili ni—ninjishiba ukutula ico cishinka.

¹⁹ Kabili eico nshilati njishibe bwino bwino, limbi, pa Mulungu kuti naipusha ba nkashi ukukana sangwako fye

mukulongana, abene beka, lelo nshi—nshishibe. Cili ku banakashi abaupwa nga balefwaya ukwisa na balume babo. Kuli—kuli ifintu fimo ifikankala nganshi ifilingile ukusoswa, icine pali fyena, kabili no mulandu. . . Kabili eico tulefwaya ukucileta umupwilapo, cikaba EFYO ASOSA SHIKULU, lyena ninshi mwalikwata lyena. Lyena mukeshiba ifyo cabe Cine. Kabili ndecetekela Ena ukucite co.

²⁰ Kabili, nomba, nali kulya mu restaurant ubushiku uubwafumako, nalelya, na—na Jerry kabili na bonse fye balelolela imwe bonse. Batile, batile, “Cisuma, ifwe. . .” Bamo, umo pa balumendo aliminine, atile, uyu muntu atile, “Ndino kukwate nshita isuma ya makwebo uno mulungu,” atile, “bali no kukwata. . . Atemwa, iyi milungu ibili ikakonkapo.” Atile, “Nabakwata u—uku kumana kuno, ukwa basketball, atemwa icintu nacimbi.” Atile, elyo atile, “Branham ali kwisamba kulya, ali nokukwata ukulongana.” Atile, “Nkalisha abantu abengi.” Pa Ranch House, incende imo pa ncende ishaha kulya. Kabili bena bali. . . bali abasuma nganshi.

²¹ Kabili ine ndemitotela bonse, pantu mucine bali lumbenye no kusose fisuma pali imwe.

²² Ba manager kulya ku Ranch House bali nkumenye ulucelo ulwa fumako. Nafikile nalimo pa two-sate, ukufuma ku Arizona. Kabili atile, “Cisuma, Munyina Branham,” atile, “Ning’umfwa ukutila uli no kukwata ukulongana na kumbi.” Atile, “Ninkwata ubwafwilisho na bumbi,” eflyo asosele. Kabili atile, “Elyo ndefwaya ukusosa icintu cimo, ukutila abo abantu abafuma kwisamba kulya,” atile, “bena mucine bantu abasuma.” Nomba, ico canengele ukumfwa bwino nganshi palwa imwe, mwamona.

Pantu, nangu cibefyo, mona kwati muli bana bandi, kabili ine—ine. . . atemwa, abana, ntile. Eico kanshi ine. . . Akana [Kid—kel.] kemininako imbushi, kabili tamuli mbushi. Muli bana bandi aba mpanga. Caumfwika shani co? Muli bana ba mpanga abakwa Shikulu abo Anenga ukulisha. Kabili ndesubila ukutila ico cikaba—cikaba. . . cilya Ali no kunenga ukucita cilya. Tuleya mukati ka bulendo.

²³ Kabili palwa *Cupo No Kulekana*, lyonse ndafwaya ukulanda pali lyena ukutula lintu filya Fikakatikilo Cinelubali fyaiswilwe. Namwishiba, inka-. . . Inkama shonse shalingilwe ukulangishiwa muli fyena, mukwisula Ifikakatikilo Cinelubali, inkama shonse isha mu Baibele. Kabili ndetontonkanya nomba, ndeya ndekota, nde—ndetontonkanya ine. . . natontonkenye ukutila kuti cawamishapo ukucibika pa tepu, nangu icintu cimo calicitike kuli ine, elyo limbi Ulukuta kuti lwapapa, “Kuti lwapapa icali mu mano yakwe? Finshi ali no kusosa?” Kabili na yonse yalya amasambililo ayo aya moneka ukuba ayakosa nganshi; ndetontonkanya, ukupitila mu. . . mubwafwilisho bwa

kwa Shikulu, ndinokweshwa ukuyaleta kuli imwe. Elyo kabili—elyo nge cintu cimo cacitika, kabili nga cakutula ndi no kuya kulya lintu Talaisa, mu—mukashikwata mulya mu ma tepu lyena.

²⁴ Ndetontonkanya natukwata amabuku yamo ayapya ayafumine. Nimona Nkashi Vayle; nshishibe nga cakutula doctor nga ali muno atemwa iyo. Bushe alimuno, Nkashi Vayle? Nalimo emo ali mukulongana. Nshilemumona. Lelo, oh, ee, kunuma kulya. Kabili Munyina Vayle ali lemba ibuku, kabili lyaba lya... Natontonkenye, ndecetekela bacilande lelo, yabili. Munyina Vayle, bushe ico cishinka, namukwata yabili muno nomba? Amabuku yabili. Nomba, nshishibe, ine... Musango naishibilamo, ukutula cila muntu akakwata limo. Eico ine... Nga imwe... Uyu e musango naishibilamo. Limbi kuti naba uwaluba pali co.

²⁵ Elyo kabili *Inshita Sha Nkuta Cinelubali* shalipwishiwa (bushe ico cishinka, Munyina Vayle?) kabili nalipulintwa nomba. Kabili ninjishiba ukutula kuti mwayakabila ukuyakwata, pantu yaleyasuka amepusho yenu ayengi ayo mwakwata mu mitima yenu. Kabili nomba panuma ya ico, cisuma, tuli nokweshwa ukukwata *Ifikakatikilo Cinelubali* ukwisulwa, na mwishiba, mwibuku, pakutula cila muntu enga belenga mu musango bale—balefwailamo, pakutula mwingofwikisha no kufisoma. Ndetontonkanya ilyo lyalembelwe, nga lyali...

²⁶ Intanshi, twalisendele fye ukufuma fye pa tepu, mu musango lyalembelwemo atemwa atemwa ukushimikilwa. Namwishiba, kuti washimikila imbila, cintu cimo, elyo kabili ukulembe buku cintu cimbi. Mwamona, kwati limbi nasosafye pe sambililo, ngefyo ninga sosa kuli imwe, kuti mwaumfwa, nga natila, “Nomba, ulubuto lwa cisoka,” mwamona.

Nomba, cisuma, nomba kabelenga wa lilye buku, nga mwalifumishepo cilya, kuti apapa, “Ngo ulubuto lwa cisoka cinshi?” Mwamona? Kabili tekuti beshibe. Nga cilya calicitike ukuya muncende iyapala nga Princeton atemwa ku cifulo cimo, kabili kuti—kuti batontonkanya ukutula twali abantu abashakwata amano.

E ico kanshi, nabulile Munyina Vayle pakutula enga ngafwilishako neci kabili no kutwalilila ne tontonkanyo limo line, no kulemba amashiwi bwino. Kabili mucine imilandile yandi kuti ba...kuti caba cankama kuli bena, mucine. E ico...Munyina Vayle alishibisha nganshi pali ico, ico ni...

²⁷ Elyo kabili, muli ico, ndetontokanya munyinefwe umusuma alingile ukuleta ukuputwa ukunono nakambi, munshila imbi, kabili atile ali no kulemba amabuku nayambi ayakwe umwine, ukufuma muli yena, kwati. Eico kanshi

alembele limo ilitwa, ndecetekela, *Kasesema uwa Mu Twentieth Century*, kabili nalimbi, *Ulukuta Lwa Laodikia*, ndecetekela, atemwa icintu icapala nga filya.

²⁸ Kabili Billy alinjebele ukutila, lelo mu nshita ya bushiku, ukutila ndecetekela amakana ayengi ayayena nayaletwa ilelo; umuntu umo aciyaleta ukufuma ku Texas. Kabili e ico, yena, yakaba kuno. Kabili baka bilisha, ndemona, fyonse fintu yakaba. Ndemona yalilipilwa. Nshili uwa shininkisha. Kabili nge fyo yali, yakapelwa kuli imwe, mwamona, nayo, ubupefye. Kabili tulesubila muli nokuyomfwa bwino. Kabili nga muka yomfwa bwino, mukaposhe Munyina Vayle mu maboko yakwe kunuma kulya no kumweba ifyo muli abakutasha pali yena. Nshilati mbelengepo, ne mwine. Nga cakuti nayabelenga, limbi kuti napilibula amano yandi pali ico, ndi nokweshwa ukuyabelenga uyu mulungu nga nakwate nshita, nga kuti nabelenga.

²⁹ Ilelo pakuba pali Citatu ubushiku, ukulongana kwesu kwa cintu bwingi kukatendeka mailo mu bushiku. Lelo ndetontonkanya, pakuba kuno pakati kenu, ine—ine—tekutifye njikale pa ng'anda kabili—namwishiba ukutila bonse imwe mwali kwisamba kuno. Ine... Kwatifye, namwishiba, kwati fye ba lupwa lwenu nga baisa, namwishiba, kabili mulabasengela kunshila ku kubakumanya, namwishiba. Kabili—kabili ine—natontonkenye ningilefye ukwisa no—no kumisengela ku Jeffersonville. Kabili e ico kanshi uyu mulungu uwapwile ine palwa... .

Iyo, ndelomba ubwelelo kuli imwe, napapita nalimo imilungu itatu, ningile ukuya ku ng'anda. Nalifuminepo ukweshwa uku... .Nali mu kulongana kuno mulya monse mu Arizona, kabili ndebwekelamo ku kwesha mukuya mukutusha. Kabili naile pa bulendo mu kulunga, kabili ine—nalipokele ilyashi pa nkalamo yatekwa no buteko bwa Arizona. Nali ibutwishe mu kati ka mitengo ama mailoshi amakumi yabili ku kuipaya.

³⁰ Lelo nomba ukutontonkanya, nangu, cilya nshatalile ukucitontonkanya ilyo nali umulumendo... .Ukulangisha fye ifyo ifi fintu ficitika, incende inono iyo Shikulu atupela kulya lubali, pa myeshi iyo twaikala kulya, kabili ne sukulu ku bana.

Nali umulumendo umunono. Ndesubila Jimmy Poole ali muno ino nshita ya bushiku, nalimo ba wishu bali muno, Jim Umukalamba. Twaleya ku sukulu capamo, kabili ndeibukisha ukwikala palya, ngaka mulumendo kamo akamifwalile ishalondoloka, ne nsapato, insapato sha tennis ku molu, ne fikondo nafifumina kunse; ukwashima ipepala kuli umo, na pensulo kuli umbi.

³¹ Nalelemba imishikakulo. Kabili ba Mrs. Woods, pano, bacilenga ine ukubwekeshapo cilya muno cungulo pali tepu,

pali Ford wandi uwakale, namwishiba, kabili wena—wena usuma. Nomba, atile, “Cisuma, mulingile ukutuma cilya kuli ba Mr. Ford.”

Natile, “Kwaliba icishinka sana, ndecetekela,” pa congo ku ntanshi, kabili no kulakwesa ku numa, kabili na mapinda ya ba Chinese ku gear ya citekenyo. Lelo ine . . . Caba—caba ni . . . Lelo lyonse nalesosa, icintu fye cimo ico ningile ukucita kupenda amatayala yane, no kuisunka nganshi ku kuilenga ukutendeka ukulila elyo kabili no kwingila muli yena. Natile, “Calaba icisuma nga natendeka ukunina pa mulundu na yena, ukulaya ileninika panono—panono, ukulasosa, ‘Ndetontokanya kuti nacita, ndetontokanya kuti nacita, ndetontokanya kuti nacita.’ Elyo ukutampa, ku lubali lumbi, ukulasosa, ‘Naletontokanya kuti nacita, naletontokanya kuti nacita.’” Mwamona?

Iyo e nshila tuninikilamo umulundu, kwati *Kulunduluka kwaba Lebeshi*. Eico ifwe . . .

³² Nalikwete umushikakulo unono untu nalembele, icintu cimo icapala nge fi. Kabili natile . . . Nomba, mutontokanye fye, nalifye nalimo imyaka ikumi naibili. Kabili naliiminine palya. ubushiku bumbi, ukulalolesha pa kati ka mpili palya; no kulatontokanya ukutila ilye nkalamo ikekala muno mwine mu muputule wa lucengo ukulolekesha pe window, mwi window ya magalashi. Naletontokanya pa kamushikakulo akanono. Nalibwelelemo no kukalemba, icintu cimo icapala nge fi. Tontokanyenihfye fintu Lesa . . .

³³ Mulecetekela ukutila Lesa asangwa mu kuputwa konse? [Ulukuta lwatila, “Ameni.”—Ka.] Lesa alalemba ulwimbo. Mwalicetekela ukutila Lesa aba mu nyimbo? [“Ameni.”]

Yesu eflyo asosele. Alibwekele ku numa kuli David, “Bushe tamwaishiba fintu David asosele mu malumbo? Mwalishiba, tatala . . .”

³⁴ Lolekesheni pa kutanikwa kwine? David ali lwimbile, mu malumbo 22, “Mwe Lesa wandi, mwe Lesa wandi, cinshi Mwandekelesha? Amafupa, Yandi yonse yalelolesha pali Ine. Nabalasa indupi Shandi na makasa Yandi.” Namwishiba, kabili lulya lwali lwimbo. Amalumbo lwi—lwimbo.

³⁵ Kabili muli uyu mushikakulo, mulolekeshefye fintu waisa mukufikilishiwa. Ukwikala palya, akaice akakale ne pepala lya kwashima, natile;

Ndefuluka, owe, uwakufuluka sana kulyo
kutali pakati ka ku masamba na kukapinda
ka ku kulyo,

Uko ifinshingwa fimonekela nganshi pa mulu
wa lupili.

Kuti namona imbwa ya mu mpanga
ilebendelela ukushinguluka pali fubefube
uwabutulukila;

Kuti naumfwa lobo ukulalila kulya uko
ishamasengo ayatali shilila.
Kabili ku ncende imo ku mulundu pakati ka
mpili kuti naumfwa inkalamo ilebuluma,
Kulyo kutali kutali mu Mpili sha Catalina ku
mpela ya Arizona.

³⁶ Panuma ya myaka amakumi yane, naliikele palya pene pamulundu wa pakati ka mpili, ilye nkalamo yalelolekesha kuli ine mu cinso.

Mwe Lesa, kwaliba impanga imo ukuciluka umumana ku cifulo cimo, mwe fibusa. Ilingile fye ilingile fye ukubako. Mwamona? Kwaliba—kwaliba ukuilandapo sana. Ifi fintu fyonse tafyaba fye utushimi; ni...Fyabe fituntulu. Fyabe fyacine cine. Ndi uwansansa nganshi pakuba muno inshita ya bushiku, pakuba naba bantu abo ndeenekela ukwikala nabo Kulya umuyayaya, uko ukushakabe amalwele nakabili, atemwa imfwa, nangu ukupatukana. Kabili ukwenda takwakabe nangu cimo kuli ifwe.

³⁷ Nomba, ndetontokanya takwaba ukulongana ukuba ukwapwililika ukwabulo kubelenga Icebo kabili ukukwata inono...

Munyina Neville, elyo nacingila fye muno. Billy acitila ulefwaya ine nande. Bushe ico cishinka, Munyina Neville? [Munyina Neville atila, “Ameni. Ee. Mucine.”—Ka.] Ine limo mulansendafye ifi fine, lelo ine na—nacuufwa fye bwino sana pali cena. [“Cisuma, ameni! Mucine ndeumfwa!”]

E ico, nomba, imwe mwe bakwete inyimbo ne fintu, mumone Munyina Neville ilyo muli no kwisa imba, elyo kabili kuti mwacita fye cilya, kulya lubali. Kabili muli no kukwata inshita ya kwimba citika wa ora, kabili lekeni tuye fye muli ishi Imbila ishituntulu isha shika no kumona ifyo twinga mona Shikulu ukucita. Kabili ndesubila fye...

³⁸ Nde—ndecetekela twalikwata icine. Ndi uwaikushiwa pali ico. Kabili ndecetekela ingano ile, mucine cine, icikapa cilefumako kuli yena. Namwishiba. Kabili, mwamona, kabili kuti napela ubulondoloshi ubunono pali cilya mailo mu nshita ya bushiku, mwamona, ifyo icikapa cilefumako ku ngano. Lelo ingano ilingile ukwikala mu Cinso ca Mwana, ku kupishiwa. Kabili ici eco tubelele muno, cibusa, ikala mu Cinso ca Mwana mpaka ibumba Iyesu ilinono pano, mpaka libe ilyafikapo nganshi kuli Kristu, likese mukuba umukate pe tebulo Lyakwe. Ico eco ndefwaya lyena ukucita.

³⁹ Kabili nomba ilyo tatulapalama ku Cebo, panuma ya kupituluka mu mishikakulo, kabili na fimbipo, ka tupepe nakabili. Lyena twalakwata umutwe we sambililo.

⁴⁰ Mwe Yesu, twafwilisheni muno bushiku nomba, muli aya mashiwi ayanono, ilyo tulelelela pali Imwe. Kabili tulepepa

ukutila uluse Lwenu ne nkumbu fyalaba na ifwe, Shikulu. Kabili wamyeni imitima yesu; fumenimo ifikapa fyonse, imyunga, na bacilasa, lekeni ukubalika kwa kasuba akapalwa akakwa Lesa kasanikile po pa Cebo, Shikulu. Kabili shi twingakwata ukulongana ukukalamba nganshi mpaka tapabe umuntu nangu umo pakati kesu ushapusushiwe, bonse abana bali nokuba mu Bufumu bwakwa Lesa. Balya ukwabulo ulubatisho lwa Mupashi, lekeni ba Kupokelele, Tata. Lekeni inkama shonse ishikalamba isho twalingile ukwishiba pali ino nshita, Shikulu, shinga fimbulwa kuli ifwe; Kabili tuli no kumona imimonekele yakwa Lesa, pakutila twingeshiba ifyakuisunga no kwikalala, ukuilungamika fwebene no kuleta ifilundwa fya mibili yesu mu cumfwila ku Cebo, pakutila twingeshiba ifyo twingekala muli buno bushiku bwelelo pa kupalama kwa kwa Shikulu Yesu.

⁴¹ Lintu ndebelenga Icebo Cenu muno bushiku, Shikulu, kuti limbi, ku masambililo ayacepesha, ukukwata ukubelenga muli yamo amashiwi, kabili limbi ukukana lumbula bwino yamo. Lelo, Shikulu Lesa, Imwe mweka kuti mwafumyamo isambililo ukufuma mulya. Nimwe fye Mweka mwebangacicita. Takwaba i—inshila nangu imo ku muntu ukucicita; caba fye mu maboko Yenu, Shikulu. Eico tupeleni, cila bushiku, ifyo fintu ifyafisama mu Cebo Cenu, pakutila twingaba abenaKristu basuma no kwikalala ukulingana na munshita iyo tuleikalamo, nge filangililo fya bwina Kristu. Twalombela mwi Shina lyakwa Shikulu Yesu. Amen.

⁴² Nomba, mwebengi imwe, mu ma Baibele yenu, ndefwaya imwe mwisule mwi Buku lyakwa Yona. Caba ni. . . Ifwe lyonse tulalanda ifingi pali Yona ukuba uwa bwelele kunuma na fyonse fye. Lyonse naba ku lubali lwakwa Yona. Nshacetekela ukutila Yona alibwekele kunuma. Nsha—nshacetekela cilya. Ndecetekela caba fye. . . Limo limo tulanda fye, tutila, “Ulya ni Yona.” Lelo nga twa. . . Ninanda kale pali cena, munshila imbi, kumweba ifyo natontonkenye, Yona, ifyo ifyacitike.

Nomba Icebo ca kwa Yehoba caishile kuli Yona mwana Amitai, aciti,

Ima, kabiye ku Nineba, umusumba ukulu, no kubila pali wene; pantu ububi bwabo na bwisa ku cinso candi.

Lelo Yona aimine ku kufyukila ku Tarshishi ukufuma ku cinso ca kwa Yehoba, atentemukile ku Joppa, kabili asangile ne ngalaba iya ku Tarshishi: eico alipile no mutengo wa iko, no kutentemukilamo, ku kuya nabo ku Tarshishi ukufuma ku cinso ca kwa Yehoba.

⁴³ Bushe ici te cintu cabulanda ku mpela? *Umuntu Ukubutuka Ukufuma Ku Cinso Ca kwa Shikulu*, ili e sambililo lyandi.

⁴⁴ Nomba, intanshi tulefwaya ukutontonkanya ici. Yona ali . . . Umulandu, umulandu uwine wine, uo nacetekela ukutila acitile ici cintu icikalamba pano, cali ni pamulandu Yona ali mu Yuda. Kabili ba mwebele ukuya ku musumba wa Benafyalo, ku kuyabilisha no kuususha, ukutontonkanya ukuti takapokelelwe. Pantu, Abenafyalo kuti batontonkanya ukuti, “Finshi uyu mu Yuda engacita kuli ifwe?” Lelo, mwamona, icintu nacimbi, ciletupela icintu icikalamba ifwe pano ukumona, ukuti Lesa taba fye ni Lesa waba Yuda, lelo Aba ni Lesa nakabili wa Mwinafyalo. Aba ni Lesa wa bantu bonse.

⁴⁵ Asalilefye aba Yuda. Aba Yuda baleitwa abantu abasalwa bakwa Lesa. Basalilwe pa mulandu umo ukankala. Kabili noyu mulandu wali, ukubapela amalango, kabili balifililwe ukuyasunga. Kabili Alangishefye, ku bantu balya, ukuti amalango tekuti yasungwe, kabili ukutila Ena ali ni—ni—ni Lesa uwa bulungami. Kabili na malango yalefwaya ubulungami, lelo tamwali inkumbu mu malango, ku kupokolola umuntu. Mu malango tamwali ukulipilila ukukandwa, lelo casendele inkumbu ukulipilila kulyo kukandwa, atemwa uko amalango yatutitikishe.

⁴⁶ Kabili Yona pano aliitilwe ko, nge ci, ena ukuba umo kasesema umunono uwa mu Baibele, ukuya kulya ku musumba.

Kabili tulesanga icilangililo icaifwe bonse. Bonse fye ifwe, lyonse tulabutuka ukufuma ku cintu cimo. Tulabutuka ku mafya. Tulabutuka ku milimo. Ifwe, bonse fye twalikumako ku kucita cilya. Ifwe, twaba, twaba abacilishapo ku kubutuka ukucila ukushipikisha no kucipokelela ici. Mwamona, twaba fye . . . ifwe—ifwe—ifwe tulaisanga fwebene tulebutuka.

Limo limo tulaisanga fwebene ukubutuka ku mulimo. Tatufwaya, tatufwaya ukubomba. Abantu bamo batontonkanya ukutila kuti bakwata ubwikalo ukwabulo kubomba. Lelo, ndetontonkanya, Solomon ewa sosele ukutila kuti twasanga pano ubwasuko, pa kumona akanyebele.

⁴⁷ Namwishiba, akanyebele akanono, balanjeba ukutila nga kalya (konse) akanyebele takalebomba no kulalafye, kalya akanyebele takesa mukulyako mu nshita ilya ya mpepo, nakalya. E ico, onse alingile u—ukubomba.

⁴⁸ Twalikwata ifintu ifingi ifyo tulingile ukucita, imilimo iingi sana iyo tulingile ukulolekeshapo. Cila muntu alingile ukukwata ukulolekesho pa mulimo umo.

⁴⁹ Lintu mu—lintu mukesa mu—mukusala umukashi wenu, ku kuupa, atemwa ukusala umulume wenu, mu—mulingile ukukwata umulimo. Elyo kabili mulingile ukwibukisha . . . Limbi kuti mwakula ing’anda; ni ng’anda isuma sana. Elyo kabili, ibukisheni, ngo mwanakashi uwaupwa, mulingile ukutontonkanya pa mulimo uwa kukusha abana. Kabili mulingile ukutontonkanya pali filya ifyayemba, ifibumba

ifyatelela fikakwata, ifiko ifya fisansa fya minwe inono kuli fyena. Elyo mwalikwata umulimo wa kusambilisha abana benu. Mwalikwata umulimo uwakufwika no kulisha.

⁵⁰ Icili conse mulimo. Kabili cintu cayanguka sana, lintu imilimo iletulolela, ukutaluka kuli yena. Kabili twasanga ukutila icupo mulimo, kabili ne misango yonse.

⁵¹ Nangu, inshita ishing, tusanga . . . Ici cintu cakosa ukusosa, lelo cishinka, ukuti bakashimikila, inshita ishing, balakana umulimo wa kwiminina ne cebo ica cine ica kwa Lesa ilyo ba kumana Naco. Balakana uyo mulimo. Ilyo Icine ica Cebo ca kwa Lesa caletwa icinso ne cinso kuli ifwe fwe bantu, twalikwata . . . twaba abakutalukako mpaka ubwafwilisho bwa kulekelesha.

⁵² Elyo nacipwishafye ukulanda ku mwipwa wandi kulya lubali. Ni Katolika, kabili ena . . . Kabili nali mubatisha ulyo mulumendo, mwi Shina lya kwa Yesu Kristu, kuno imyaka inono iyafumako, kabili atendeke ukwenda no mwanakashi umunono umo kabili aishileba Katolika. Kabili naikatilile ukuboko kwa ba nyina lintu balefwa kuli ilye ncende. Batile kuli ine, amashiwi yakulekelesha, “Ulemusunga Melvin.” Kabili ena alotafye ifiloto. Tekuti fye . . . cila, cila bushiku, umulungu uwapwile, alelota ifiloto. Atile, “Naliingile mu chalici mu mobe, Yama Bill, kabili waliiminine ku ntanshi uleshimikila. Nabutukile kuntanshi, ukuti ninga tendeka ukuyebelela. Nalishibwike.” Atile, “Na—naliluba.”

Natile, “Melvin, taulekabila no bwilulo kuli ico. Incende yobe yaba kulya kwine wasontelwa ukuba.” Ico cishinka. Mwamona?

⁵³ Lelo nga twaisa ku kulolekesha pa milimo, inshita shimo cisenda amaka na mano yesu yonse, ku kucita cilya. Nga tata, ku kulolekesha pa milimo, ku kuuma umwana obe no bwembya. Uto twana utunono, tamufwaya ukucita cilya. Lelo nga wishu atemwa nyina, mulingile ukulolekesha pa mulimo uwa kukusha umwana, pantu Baibele yatila, “Lekelako ubwembya ninshi uli nokonaula umwana obe.” Kabili cilya e cintu fye cisuma mu menso ya psycologist onse uwatala ukubapo mwi sonde. Ico caliikalilila na nomba ukuba Icine cakwa Lesa. Nga cilya calecitwa sana, nga ta twakwata bucintomfwa ubwingi uwabana kabili na fimbi, nafyonse ifibi ifyo twakwata mwi sonde ilelo. Lelo ifunde ilyawamisha ilya kale ilya mu ng’anda lyalitobwa, akale sana, kabili balaleka fye abana ukucita fyonse ifyo balefwaya.

⁵⁴ Lelo nga fintu fye nacisosa, bakashimikila, kuti baisakumanya Icine icinso ne cinso, kabili kuti bafuma kuli Cena. Mwamona, baba—baba fye . . . Cimoneka kwati kwalibako icintu cimo ico taba—tabafwaya ukucikumanya.

⁵⁵ Inshita—ishingi ndakwata abantu abesa, no kutila, “Naliishiba ukutila ico cishinka, Munyina Branham, lelo nga

nalicitile cilya, kuti bantamfya ukufuma mu lukuta.” Inga pali cena? Nga taucitile, bali no ku kutamfisha kunse, ku mulu Kulya. E ico ulingile ukutamfiwa kunse, ku ncende imo, mwamona. Eico kanshi mulingile ukucikumanya, mucifulo ca kubutuka ukufuma kuli cena no kutila, “Cisuma, nalaya *Kulya*. Nshakabwekeleko.” Bwekelako, mucine, no kuya umfwikisha ifingi pali Cena.

Fwayeni mu Malembo. Yesu atile, “Fwayeni mu Malembo, pantu muli Yena mu tontonkanya kuti na mukwata Umweo uwa Muyayaya, kabili Yena eyale Pela ubunte pali Ine.” Lelo tulesanga ukutula abantu teti bacisumine cilya.

⁵⁶ Pakuba abakuletwa ku, ku Cinso cakwa Lesa tulemona ukutula ilyo Lesa apanga ubulayo, Lesa ali uwakumako kuli bulya bulayo. Kabili ilyo Alenga bulyo bulayo ku kufikilishiwa, lyena abantu balakwata umwensu ku mulimo uwakwikala ne Mbila iya ino nshita. Tulesanga cilya konse fye.

⁵⁷ Inga pali imwe mwe bena Luther? Nibanga abena Luther abali no mwensu ku, abantu bali no mwensu ku kupokelela Icine icakwete Luther lintu aishile no kulekelelwa? Moneni icacitike kuli imwe, nalimo ubumi bwenu bwine, kukwisa no kulumbula Yesu Kristu kabili—kabili no kwisa ba u—umwina Luther.

⁵⁸ Moneni imwe ba Methodist, fintu caleba, bonse mwaleitwa bakakunkuluka wa mushilo. Ndemona mwalishibe co. Elyo kuti baba mu Mupashi, kabili no kusunkana uku no ku. Kabili batile—balikwete “ukusunkana.” Ba meth-... Ukutula, iyo, balya tabali ba Pentecostal; balya bali ni ba Methodist, imyaka ingi iyapita. Kabili balesunkana, no kututuma, kabili balewa mu maka ya kwa Lesa. Kabili baleitila amenshi pa finso fyabo no kuba puta ne fyamwela, ukutontonkanya ati nabafwa. Kabili, nomba, mwaleitwa ibumba lyaba kakunkuluka wa mushilo. Lelo mwalikwete, ba nyinenwe na bashinwe, balingilelimbi uku Cipokelela, uku pokelela Icine ne fishinka, atemwa uku lukana.

⁵⁹ Inga pali imwe ba Pentecostal abo abapokelele ukubwekeshiwa kwa fyabupe, ilyo ulubatismo lwa Mupashi wa Mushilo lwaishile no kulandila mu ndimi, kabili ne fyabupe fya mu Mupashi ukubwelela mu lukuta? Cinshi, ba Methodist balefwaya ukumutamfya, kabili bali cicitile. Lelo mwalingile ukucipokelela. Cintu cimo ico mwalingile ukucita.

Inga pe lyashi, lintu lyaishile, palwa lubatismo mwi Shina lya kwa Yesu Kristu, kabili mwalimwene ukutula cali Cine? Mulingile ukucipokelela, atemwa ukucita cimo pali Cena.

Mwalikwata mulimo, umuntu onse alikwata, kabili mulingile ukufipokelela ifi fintu fyonse. Cisuma.

⁶⁰ Kabili mwamona lyena, muli buno bushiku nomba, lintu Icebo ca kwa Lesa capanga aya mabulayo aya fintu tulemona filecitika nomba, lyena ninshi natukwata umulimo uwakuba

kuli Cena atemwa ukutaluka kuli Cena. Mulingile... Tekuti mwikale fye tondolo. Mulingile ukucitapo cimo pali Cena. Atile... Icintu cimo cilingile cacitwa.

Tekuti mwingile pali ulyo mwinshi wa lukuta kabili no kubwekelamo umuntu uwa misango imo ine wacishilamo. Kuti mwataluka sana, atemwa ukupalamina kuli Lesa, inshita yonse mwaisa muno atemwa lilya mwafuma kunse.

⁶¹ Owe, ifyo cabe cayanguka ku bantu ukukana ifi fintu. Kabili ndefwaya ifwe ukutontonkanya pali ifi fintu lintu tukatampa ukulongana kwa cintubwingi mailo mu bushiku, ukutila, ndefwaya imwe ku kumona lintu icintu cimo icayafya casangwa, nga imwe... nga kuli ilipusho pali cena. Nga kuli ilipusho pali cena, kulingile kwaba ubwasuko.

⁶² Tutile, nge fi, natile naleya ku masamba, kabili imwe mwasontele *uku* lubali. Cisuma, icintu cakubalilapo namwishiba, kuti naya ukuciluka pantu ndefwayo kuya, kabili ndi ku... Ndi pakati ka kulekanya kwa ku masamba na ku kapinda ka kukuso. Cisuma, nga cakutila umuntu umo ansotela ku lubali lwa *uku*, kabili naya lulyo lubali? Nalaciluka kuntu ndeya nakabili; naciya pakati ka kulekanya ka ku masamba na kukapinda ka ku kuso. Cisuma, ilyo lyonse kuli ko ilipusho, ni nshila nshi iyakwilako ku masamba, kulingile kwabako ubwasuko ubwine bwine ku cifulo cimo.

Kabili ilyo aya mepusho yatufikila, palwa Fishinka fya Baibele, kulingile kwabako ubwasuko ubwalungama ku cifulo cimo. Ico cishinka. Bulingile ukubako.

⁶³ Kabili ilyo twamona icintu Cimo capelwa. Ndetontonkanya, mucifulo icakubutuka fye, no kusosa, "Owe, fyacabecabe, tekuti ncetekele icintu ica musango Ulya! Tekuti ncetekele Cilya." Cinshi tekuti usende Baibele, no kuikala panshi no ku Cilolekeshapo. Uku Cisoma. Muli mu kulongana muno nomba, cilolekesheni fye. Cifwayeni, mwebene, ne Cebo. Fwayeni Icebo, ukupitila mu Cebo. Iyi e nshila fye imo iyakucilenga ukulangisha Icine. Kabili Cilingile uku mwebene Cine, ukufuma ku Kutendeka mpaka ku Kusokolola.

⁶⁴ Kristu e busokololo bwa Baibele Yonse. Muli Wene, Kristu, (umwisulo) onse kukufikilisha kwa ma busesemo yonse aya Baibele yakumana ukwabula amafunde muli Kristu Yesu, pantu Ali ni Lesa ukumonekela mu mubili.

⁶⁵ Nomba tulesanga ifi fintu, nangu cibe, lintu twakumanye ci no kwisa mu kulongana, no kumona Amaka ya kwa Lesa ukulaenda no kucite fintu, no kubomba imilimo iyapulamo, no kumona ilecitwa, kabili no kulolekesha mu Baibele no kumona ukutila cali laiwa muli ino nsa; elyo lintu twamona ifyo fintu, lyena tulakwata umulimo limbi ukucipokelela atemwa iyo, ndepilibula, kuli ifwe fwe bene.

⁶⁶ Nomba, abantu abengi balakwata uluse, abantu abengi batila cilifye bwino. Lelo ico taci—tacicita ifyo cilingile . . . Ico te cintu ico mwapelelwapo umulimo. Nga fintu nsosele, ngacakutula . . .

⁶⁷ Nga nali umulumendo, kabili ndefwaya umukashi, uwakuupa; kabili uyu pano umwanakashi naiminina uwali ne misango yonse iyo natontonkenye umwanakashi umwine mwine engaba. Cinshi, ku mikalile ali ni na mfumu, kabili uwatemwikwa, kabili—kabili uwamibele isuma, umwina Kristu umwine mwine, icintu icili conse ico ninga tontokanyapo, pakukwata umukashi umusuma. Te mulandu ifyo ninga sosa ukutula untu wapwililika, alifye mucine uwalungama, tekuti abe umwina mwandi mpaka na musumina kabili no mulimo wakuti ena engaba umukashi wandi.

⁶⁸ Ico e cintu cimo cine fintu Imbila yaba. Kuti watila, “Cintu calinga, atemwa *ici*, *cilya*, atemwa *icibiye*.” No kutila, “Ndeumfwo luse pali Cena. Ndecetekela Cena Cine.” Lelo mulingile uku Cipokelela; kabili Cilingile ukwisaba icilundwa muli imwe, kabili imwe ukuba icilundwa ca Cena. Mulingile . . . Lyena, Cenu.

⁶⁹ Lintu waupa uyu mwanakashi uo wasala, mula—mulaba icilundwa cimo nomba.

Kabili e musango umo wine mwabelamo muli Kristu. Ilyo mwamona Ena ukulangishiwa no kulengwa ubutuntulu, lyena mulaba icilundwa Cakwe, kabili Alaba icilundwa cenu. Kabili, capamo, mulaba icilundwa ca Mbila.

⁷⁰ Yangu, nifinga ifimato ifya filonganino ifyo twakwata ifileya kulya ku Tarshishi, fyaba Yona ba shino nshinku, fyaba imyanda pabula, icintu cimo, ubwato ubo ubusenda ubulendo ubwayanguka. Tamufwaya uku cipokelela.

Yona talefwaya ku kucipokelela, ifya kuya ku Benafyalo. Talefwaya ukutwala ilye Mbila yakalabana, “Mu nshiku amakumi yane, mukonaulwa nga tamwakalapile.” Alipatile ukucita cilya. Kabili alitontonkenye, “Bena Abenafyalo, cintu cakosa ukwishiba ifyo bakacita kuli ine.” Lelo ali no kucicita. Mwamona? Lelo aile mu bwato ubwayanguka no kuya ku Tarshishi, aile mu cipinda ca bwato no kusendama; aile mu nshila iyaanguka.

⁷¹ Ni nshila iyaanguka, ninshila iyalumbuka na bantu. Cintu caanguka ukusenda inshila iyo umuntu onse enga kupampasha mu numa no kutila uli muntu musuma, “Kabili uyu ni kampana *uwakuti-no wakuti* kabili uwakutula,” kabili isonde lili no kulolekesha pali iwe. Cintu caanguka ukuya mu nshila iyalumbukwa.

Lelo lintu—lintu mwaba aba kucite cintu cimo icapusana, ilyo muli no kwiminina ku kushininwa kwenu pafyo mwaishiba ukube Cine, apo epabela ulubali ulwakosa, palya epo cishupila, palya pene.

⁷² Owe, nga fintu fye twaleimba lulya lwimbo ulwakale:

Ifyo cabe caanguka ilyo tuleoba pali bemba,
kabili pali tondolo,
Ku kusubila mu maka yakuboko kukalamba
kwa kwa Yehoba.

Lelo, owe, lekeni amabimbi yatendeke ukulapupa, lekeni—lekeni icipupu cipupe no kufumyapo amabimbi, ilyo ni cinshi mucita?

⁷³ Icintu cimo icapala cilya banjebele, inshita imo, ukuti umukashana alisosele. Kunuma kulya ku nshiku sha bakabalwe na maceleta, atile kabalwe abutwike pamo nankwe ukufuma mu lukuta. Atile, “Ni cinshi wingacita?”

⁷⁴ Natile, “Nalicetekele Shikulu mpaka ilyo intambo shaputwike.” Cisuma, iyo e nshita iya ku tetekela Shikulu, panuma ya... panuma ilyo intambo shaputuka. Mulacetekela mu ntambo mpaka ilyo shaputuka. Ee.

⁷⁵ Kabili eico tulesanga ukutila ifwe twalikhwata inshila ishayanguka ishing'i ishakubutukilamo, ifimato ifileya ku Tarshishi, pantu cintu caanguka, ukuba ukupelwa mulimo. Cabafye icaanguka, namukwata fyonse ukulaisa; umuntu onse, ali mutemwa. Kabili, umuntu onse, waba... Tapali nangu umu uwaku kansana nobe; ta mukansana no muntu nangu umu. Nomba, nga cakutila cilya te cisalu icakupukutilako imbale! Ico cishinka. Ee, ukucisunka, ukucipilibula! Cinshi, umuntu uli onse, nshilesakamana fintu waba, kabili ne fyo waimininapo... Mucine, abantu abatekanya mukutontonkanya bakatontonkanya sana pali iwe nga cakutila waimininina pa kushininwa kobe pali ico icalungama. Cishinka. Nshilesakamana...

⁷⁶ Sendeni umwanakashi, limbi ena tekuti abe uwaemba sana, na fyonse eflyo engaba; lelo lekeni ulyo mwanakashi eminine pa mafunde ya bwanakashi, lekeni eminine ngo mukashana; kabili nga cakutila umwaume nakwata ukufina kumo ukwa bwaume muli ena, ali nokusenda ulya mwanakashi. Mucine cine. Tulatasha icintu cimo ico—ico umuntu umu akwata, ukuti balicetekela ukutila cilya cine kabili bali no kwiminina pali ico eco batontonkanya ukutila nacilungama.

⁷⁷ Ifyo baba aba nenuka-nenuka, filya eflyo Abena Kristu abengi ilelo, baba abanakuka nganshi na fyonse fye, mpaka batontonkanya icintu fye ico balingile ukucita ukuilunda ku calici, ukuya ku cifulo cimo, ukulembesha ishina lyabo pe

buku, atemwa ukucita icintu cimo icinono ukutoloka pa mulu na panshi, ukubila, atemwa—atemwa icintu cimo icapala nge co, no kucita Ubwina Kristu.

Ubwina Kristu ni cila bushiku, ubumi ubwakalabana, ukwikalilila na Lesa muli. . . muli lino isonde lyelelo. Caba mulilo uleyaka lyonse ne citemwiko cakwa Lesa, mu mutima, ico icibika imwe pa mulilo no kumutwala kulya ku bantu, ku kulenga abakucetekela muli Kristu. Imilimo.

⁷⁸ Lelo cintu icaanguka ukuya mu nshila iyo aba mwisonde bayamo. Cintu caanguka ukukonka ukuleya umukuku.

Kabiye kunse kulya no kwikala mu mumana, no bwato bobo. Bula inkafi shobe no kutendeka ukulaoba ukulefuma umukuku; tekuti usende inshita itali, kabili cilakoselako. Lelo ulekeleko fye ku nkafi umuku umo no kumona ifyo bwalapita mu fimuti bwangu bwangu ukuya kwisamba, lelo lolekesha kuntu uleya!

Lintu ifintu fili ifyaanguka, ibukisheni, muleya ku—ku cipoma icikalamba kwisamba kulya, icamusango uyo. Uletentemukila ku cipoma, kabili teti cisende inshita mpaka uli no kuponena mulya mu cipoma. Ngole eenda ne sonde, cilanguka, umusango cishilamo, taufwaya cilya. Iyo, mukwai. Lelo ulingile uku-. . . ukusumina umulimo obe.

⁷⁹ Nomba, mu Cicetekele, kabili mwalikwata u-. . . Mutontonkanya ukutila Cine.

⁸⁰ Kabili umulimo untu Lesa atupela muli buno bushiku, ku kuleta iyi Mbila! Kabili lintu ndeya ndekota, kabili naliishiba inshiku shandi shiya shilecepelako, kabili ndeumfwa ukuba no mulimo ukalamba ukucila fintu naleumfwa. Ukuya pa ntanshi, tulingile ukucita! Tulingile ukuya kuli cena, konse kuntu tuleya, no kushimikila Imbila; no—no kweba abantu ukutila Yesu Kristu aleisa, ukutila Ena ni Lesa kabili Aleisa nomba line. Takuli—takuli isubilo nangu limo ilishele mwi sonde lelo fye Ukwisa kwa kwa Shikulu.

⁸¹ Nga mwati mulolekeshe kunuma kulya kufibusa fimo efyo nali nafyo kulya lintu Malaika wa kwa Shikulu. . .Aba abalumendo abekele muno, ndecetekela balisanga incende pantu cacitikile ku mulu kulya. Kabili ibukisheni fye ifyo Shikulu asosele bulya bushiku, kuli Munyina Woods. Elyo aleenda pa mulu wa lupili. Kabili—kabili ali kwati alelila, pantu umukashi wakwe alilwele. Kabili Shikulu atile, “Tole libwe lilya no kuliposela mu mulu mu mwela, no kusosa, ‘EFYO ASOSA SHIKULU.’” Kabili nacidile cilya. Kabili Munyina Woods aleiminina palya nga kamboni.

⁸² Kabili natile, “Munyina Woods, tacapose inshita sana mpaka walamona cintu cimo calacitika.” Kabili ubushiku

ubwakonkelepo, lintu twaiminine palya, bonse capamo... Kabili ibumba lya baume iliminine muno mwine muno bushiku.

⁸³ Kashimikila umunono ali kulya, kabili ali... Nalimwene... Nalimukumenye inshita ya bushiku imo. Ali munkambi yesu. Alishile mukuba naifwe. Kabili atile kuli ine, atile, “Munyina Branham, bushe walitala wamonapo ifimonwa, kunge nge fi?”

⁸⁴ Natile, “Ee, mukwai. Lelo ndesa kuno ku kwesha ku kufuma kuli cena, kukwesa ukutusha panono.” Atile... “Cisuma,” natile, “Ine—ine... Mucine, Ala ndangisha ifintu kunge kuno.” Kabili natile, “Pa mulu wa lupili wa kuno kwine fye, kuntu ba Malaika Cine-lubali bamonekele kwisamba kulya.”

Atile, “Ee, naumfwa.” Atile, “Nali umo uwaleyafwilisha ukulongana kobe kulya mu California.”

Natile, “Cisuma, ndi uwansansa pa kwishiba ico.”

⁸⁵ Kabili lintu naiminine palya, lilya line fye nalolekeshe mu mbali no kumona doctor uwaina uwalelolekesha mumenso yakwe, kabili naumfwile aletila, “Uli no kulufya ili linso, pantu muli ubulwele bumo. Kabili nali lisambililepo pali lyene pa myaka ibili, kabili uli no kulufya ili linso.”

Natile, “Umulandu unjipwishishe ico, nico Doctor obe akwebele ubushiku ubwafumako ukutila uli no kulufya ilyo linso.”

Kabili atile, “Ico cishinka,” kabili alolekeshe mu mbali nga *filya*.

⁸⁶ Nalimwene ba nyina na bafula insokoshi yabo imo kabili no kwikata ulukasa lwabo, no tupute utunono utwali pakati ka tukondo twabo, pamulu-na-panshi yakulu kwabo; kabili batile, “Nga waisa mona Munyina Branham, ukamwebe aka pepelepo pali ici.”

Kabili natile, “Ukuboko kwaba noko na... na bemya ulukasa lwabo nga *filya*, kabili batile naba kwata... utupute utunono pa-pa tukondo twabo, kabili nga *filya*; kabili batile, “Ukebe Munyina Branham akapepe.”

Atile, “Munyina Branham, ico cishinka.”

⁸⁷ Nalolekeshe ku numa. Ilyo nacityle, nali mumwene naiminina kunuma kulya ukulalolekesha kuli ine, nga *filya* fine, na menso yakwe yali fye bwino. Nali mukumenye ili line; alikwete amenso ayasuma ukucila onse mu nkambi. Shikulu ali muposhe no kumulenga ukuba bwino.

⁸⁸ Lintu naiminine palya pene, Shikulu atile, alinangishe ifyali no kucitika. “Ubupingushi buli mukuponena Ululamba lwa ku Masamba.” Kabili Atile, “Kabiye kulya lubali lwa ncende ya mulilo.”

⁸⁹ Kabili nalikwete fosholo mu kuboko kwandi; naiile palya. Kabili Munyina Roy Robertson, kabili ifwe bonse twalimwishiba kuno. Talimo muno mu bushiku, nga fintu njishibe; ali ku Arizona kulya. Mukalamba wa ma trustees kuno, kabili nalimwishiba ena ukuba uwaishibisha. Kabili icintu cimo cali mupepi no kucitika; inshita isuma, ya lucelo ulwatalala, nalimo ku ma teni koloko ulucelo. Kabili abalumendo bonse bali kulya, ikumi nangu ikumi na na babili bonse capamo, ukulapanga amatenti, kabili no kulaputaula inkumba, ne fintu. E ico ifwe... Naliile kulya, natile, “Roy, fisama, bwangu. Icintu cimo cili mu kucitika.” Nshamwebele nakabili, lelo inshita ilya ine nafikile kulya. . .

Kabili ukufumina mu myulu kwaishile kankungwe wa kwa Lesa, no kuma kapi, kwati, ukutenkanya impili, ukwingila mukati ka lulyo lupili, ukuputaula akumulale ukuka shingulusha, ukuciluka nalimo ama feet yasano ukutula pa mutwe wandi, no kuputula pa mulu wafilye fimuti ukufifumyapo, lintu amabwe yaleshukuka. Kaile mulwelele no kwisa panshi na kabili, no lubatisho na lumbi ulukalamba, no kwisa puma pa mulu wa lupili, no kuposa amabwe ukuyashula nga filya. Kalicitike imiku itatu, kabili kaliile mulwelele.

Kabili Munyina Banks aishile kuli ine, atile, “Cilya e co wasosele mailo?”

Natile, “Ee, mukwai, ico cishinka nganshi.” Mwamona?

⁹⁰ Kabili inshiku shitatu panuma ya cilya, Alaska aliibile, mupepi, kulya lubali. Kabili ku mulundu na kwisamba kulya ku lulamba lwa ku Masamba kwalibako ifibulumo no kusunka, kabili ne fintu fyonse ukula citika. Kabili ubushiku bumo ukufuma nomba ali no kwibila mukati ka bamba. Ico cishinka. Ni cinshi? Tuleikala muli ilye insa ya Kwisa kwa kwa Shikulu.

⁹¹ Ilyo twamona amasambililo yambi ne fintu ukulaisa, kabili ne fi fintu fyonse ifyapusana, natwishiba kulingile kwabako ubwasuko ubwacine kuli ici.

Kuliko abantu mukati ka calo muno nomba, abaleya mu malucengo ne fintu, “Kabili pa March 16,” mwalibelenga mwipepala, “Shikulu aleisa.” Mwalishiba ifyo tefyo caba.

Yesu atile, “Takwaba umuntu uwaishiba mineti atemwa insa.”

⁹² Lintu twamona ifintu fyonse ifi, nefintu ukulacitika mumusango filecitikilamo, kabili kulingile kwabako ubwasuko ubwacine kumo. Kulingile kwabako Icine. Kuliko bumo, ku kabanga: Kabili bumo, kumasamba: Lelo kuliko bumo, pakati kakukapinda kakulyo na ku kabanga, kabili pakati kakukapinda kakukuso na ku masamba, atemwa icintu cimo. Lelo kulingile kwabako ubwasuko ubwa cine, kucifulo cimo, ku bwafya. [Tapali kantu pa tepu—Ka.]

⁹³ Ukukana ici? Tulingile ukweba abantu ukutila tuleikala munshita sha Kwisa kwa Mwana wa kwa Lesa. Tulefwaya—tulefwaya ukumona kabili (Lesa) abe uwa kwenda, inshita yonse, uwaiteyanya ku kupela umuntu ubwasuko ubwalinga.

⁹⁴ Lyonse eflyo ciba ifyo fine. Ca—caliba mu muntu, alikana no kutaluka ukufuma kuli Lesa, inshita yonse ukufuma pali Adamu, mwibala lya Edeni. Lintu Adamu ali mwi bala lya Edeni, lintu aishile pa mulimo uwakwisalila umwine, kuti aikala na Lesa atemwa ukuba no mukashi wakwe? Ali no kukwata ulyo- . . . ali no kupanga cilya, u—umulimo wali kuli ena. Ali no kusenda ifyo umukashi wakwe asosele atemwa fintu Lesa asosele. Kabili lintu asalile uku konka imibele ya mukashi, kabili ilyo acitile cilya, lyena alufishe imibele yakwe iyantendekelo. Kabili aletelele isonde lyonse ku mfwa, lintu ali no kusenda umulimo, atemwa ukupokelela ulubuto ulupya ulo umukashi wakwe asangile, ico icali icapusana.

Mwe Lesa! Tontonkanyeni pali ici. Lesa abapele nalimo Ifyebo cine konse-konse atemwa ikumi ifya kusunga. “Lelo kuli ici cimuti mwi kalyako.” Epela fye eflyo bali no kusunga. Kabili nangula na . . . [Tapali kantu pa tepu—Ka.] . . . Ifyebo ifingi, bali Fitobebe.

Elyo Adamu ali no ku kumanya, “Bushe, nalacita nga fintu umukashi wandi anjebele ukucita, atemwa nalacita fintu Lesa asosele ukucita?” Kabili aliile na menso yakwe ayaisulwa. Ali no kukwata umulimo. Cilya caposele umuntundu wa bantu mu mfwa.

⁹⁵ Elyo kwali ishileko Adamu na umbi, uyo uwali ni Kristu, takwali nangu Umo uwapalana na Ena! Umuntu umo kuti asosa ukutila Tali ni Lesa? Ukuibela kwakwe kwa shininkishe ukutila Ali ni Lesa. Takwatala akuba icibumbwa icapala nga Ena. Aliikel mwi sonde lyakwe Umwine. Afyalilwe kunse ya mitantikile ya cifyalilwa, umuntu umu bembu. Hallelujah! Ali ni Kalenga Umwine ukulengwa mu mubili.

Nani wingatala ukwiminina pantu Aiminine? Nani uwatala ukulanda nga Ena? Nani uwingatala ukulanda ifintu ifyo Asosele? Nani uwatalile ukucita ifintu nga filya acitile? Ukuibela Kwakwe kwa shininkishe ukutila Ali ni Lesa. Takwatala akuba kasesema atemwa icintu cimbi icashala icinga cita fintu Acitile; Nani uwingeta abafwa ukufuma ku nshinshi, Nani uwinge iminika imyulu, kabili no kucita icili conse ico Alefwaya ukucita. Ali ni Lesa. Nani uwatalile ukwiminina mu cifulo Cakwe? Ni nani? Kutu Aba shani lelo kulyo kupwililika, Lesa ushifwa, alengelwe mu mubili no kwikala pakati kesu!

⁹⁶ Tapali nangu cimo icinga palanishiwa kuli Ena. Aikele mwisonde ilyakwe Umwine. Takwali umuntu uwatalile ukulanda nga Ena. Lintu Aiswile fye akanwa Kakwe, kwaliko

icintu cimo pali cena, icali icapusana kumuntu uuli onse. Umuntu umo atile Alifye ngo muntu uli onse; Ndekanya cilya. Ali ni Lesa. Ifyo eflyo Ali. Pantu, takuli umemtu uwatalile ukusosa nga Ena, takuli umuntu uwingalanda nga Ena, pantu Ali Icebo ca mweo Icine ukulengwa mu mubili, ukulangishiwa ukutuntulu ukwa kwa Lesa.

⁹⁷ Nalasumina, balya ba kasesema balikwete imbila shabo. Bali bakwete lilya; bali bakwata na nomba. Lelo kwaliko umutwe wa Bulesa mubwisulo mu mubili, uku langishiwa palya. Ali ni Ulya uwaibela, kabili Ena ni Ulya uwali no kulolesha pali ulya umulandu. Namaka yakwe yonse Ayo Akwete, icakuti nga Ali icine cine imfumu ye sonde. Akesaba; kabili Ena, ku bashila Bakwe, eflyo Ali nomba.

⁹⁸ Aliiminine palya. Muntunshi uwingaba umupina, takwete ne ncende yakusailapo umutwe Wakwe; uyo uwa ishibe no kwishiba uko isabi lyaminine ikobili. Nani, muntu nshi uyo uwingasenda imitondo iya menshi iikulu no kuyapilibwila mu mwangashi, kabili no kukana kwata incende apakusaila umutwe wakwe? Alingile ukulolekesha pa milimo iyo apelwe mukuboko Kwakwe. Muntunshi uwinga busho umuntu ukufuma munshishi, panuma lintu afwile inshiku shine no kubola?

Bushe nga taipuswishe Umwine? Icine, Nga Alicitile; lelo nga Ali cicitile, nga Tatupuswishe. Alingile ukulolekesha pa milimo, kabili na pa mulandu wa cumfwila Cakwe ku Cebo! Ico, ukukana umfwila kwa kwa Adamu, kabili ulya asendele inshila iipi, i—inshila iyakuya ku Tarshishi. Lelo Yesu asendele inshila iyakuya ku Nineva, ku Benafyalo, ku kuyaisendela Umwine na Bwinga. Ndi uwansansa ukutula Nacicita cilya, muno bushiku. Kabili tulingile ukumona ku fishinka, ukuti tuli Abakwe, no kufumyapo isonde. Amen!

⁹⁹ Umuntu uuli onse alingile uku kumanya cilya, uyo uwakwata umulimo kuli Lesa. Kuti twasenda fye, tutile, Nowa. Alikwete. Nowa, Mose, Eliya, na bonse fye muli—muli bena, inshita yonse, bali lolekeshe pa mulimo. Kabili bali cicitile, lelo uyo e mulandu batuminwe muli ilye nsa.

¹⁰⁰ Lolekesheni pali Nowa mu nshita yakwe ya science, ifyo ali no kulolekesha pa cintu ico ici shali ica science. Cinshi, takwaliko u—u—umulandu cishabele icishili ica science... Mwamona, cali—cali icabulamo science, ntile. Cinshi, batile yali no kuloka ukufuma mu myulu. Tabatalile ukukwatapo imfula ukuloka ukufuma mu myulu. Nomba, alingile ukulolekeshapo. Lesa atile yali no kuloka. Elyo kabili ena. . .

¹⁰¹ Kanshi icitetekelo ukwabule milimo cintu cafwa; nga mwatila, “Nalicetekela,” kabili tamulecitapo nangu cimo. Kwati fye ni Mbila, nga mwasosa kutila, “Nalicetekela,” tamulecitapo nangu kamo, busuma nshi cicita? Mwamona?

Nowa aile mu kubomba na sando yakwe no kukula ubwato, ku kushininkisha paco alelandapo. Ico eco tulingile ukucita, naifwe. Tulingila ukuya mu kubomba no kushininkisha icitetekelo cesu, ku milimo yesu. Imilimo yesu ishininkisha icicetekelo cesu.

¹⁰² Mose alicitile, na Eliya alicicitile. Kasesema uli onse mu nshita yakwe alinokwiiminina no kulolekesha pali iyi milimo. Lelo abengi pali bena tabacitile nga Yona. Alibutwike; bena taba butwike.

¹⁰³ Moneni, “bilikisha no kucisusha cena.” Owe, ine! Ico cili apo. Ilyo e sambililo, “Bilikisha ukususha cena.” Apo epali iciputulwa ica kucecentwa.

Kabiye fye kulya no kuyaeba balya balumendo, “Ukuyasosa, ninjisa ukuba pamo naimwe mwe baume. Namwishiba, ninjishiba, ndecetekela ndi no kumweba ifyo ndi no kucita. Ninkwata akantu akanono pano ndecetekela kuti naipanga i...ukutuleta ifwe bonse capamo, no kucita *ici, cilya*, atemwa na *cimbi*.”

Lelo, cali, “Bilisha ukususha cena,” lintu uli nokubilikisha ukususha cimo. Nomba, ali nokubilikisha ukususha fyonse ifyali kulya; bilikisha ukususha umusumba, bilikisha ukususha imilimo yabo, kubilikisha ukususha ulukuta lwabo, ukubila ukususha bakasesema wabo, ukubila ukususha bakashimikila wabo, ukubila ukususha bashimapepo wabo. “Bilikisha ukususha wena, icintu fye conse! Bilisha ukususha wena!”

¹⁰⁴ Nowa abiliikishe ukususha inshita yakwe. Mucine, alicitile, ukususha ama calichi ya munshita yakwe.

Mose mucine cine alibilikishe kukususha inshita ya—kwe; abantu, bashimapepo, na bambipo. Alibilikishe monse fye mulya mumatololo. Kabili na pakupatukila ponse, alibilikishe, lyonse ukulabilikisha ku bantu.

Eliya ali ushalumbukwa sana mu bushiku bwakwe, pantu alibilikishe ukususha ilye nshita. Mucine ali citile.

¹⁰⁵ Yohane Kabatisha ali ushalumbukwa sana mu nshita yakwe. Alibilikishe ukususha inshita alimo. Atile ku mfumu, intungulushi ya—ya iya—iya calo; ali—aliupile, aupile umukashi wakwa munyina. Ali shimikile pa cupo no kulekana, ulucelo lumo. Eico alibilikishe ukususha cena, atile, “Te funde kuli iwe uku mukwata.” Camuletelele, umutwe wakwe ukuuputula, panuma, lelo alibilikishe no kwiminina kwi ofeshi ya ncito yakwe.

Tatalile ukusenda ubwato ubwa ku Tarshishi, no kutila, “Cisuma, na lasuminishanya nobe, Herod. Cilifye bwino. Ilyo lyonse uletontonkanya ukutula mwanakashi umusuma, akaba umukashi umusuma kuli iwe, twalilila.” Owe, uluse. Shilye

nsalu shakupukutilako imbale, mwamona, ee, akantu fye akali konse akanono... Cinshi, tacaba nangu cimo lelo ca kusamfishako fye imbale.

¹⁰⁶ Lelo, moneni, Yohane tali muli ilye nshila. Ali bombele pali cilya. Atile, “Tacabe funde kuli iwe ukumukwata.” Ee, mukwai. Kabili aliiminine ukucisusha cena.

¹⁰⁷ Tabatalile ukubutuka. Yohane tabutwike. Baliiminine no kuba pa fishinka. Mose alyeseshe ukubutuka, inshita imo, nga Yona, lelo Lesa ali mubweseshe na kabili. Abengi pali bena balyeseshe ukufuma kuli cena; kuti batendeka. . .

Lelo, lolekesheni, nga Lesa alimwitile, kabili muli abashininkisha ukuti Lesa ali mu Mbila, takwakabe nangu cimo icikamubweshwa kunuma. Taca mubweseshe Yona. Iyo, mukwai.

¹⁰⁸ Amos uwakale, alibilile, atile, “Inkalamo naibuluma, nani uyo ushinga tina? Kabili Lesa nalanda, nani uyo ushinga sesema?” Nani uyo ushinga sesema, lintu wamona Lesa alalanda kabili atile icintu cimo cikacitika, kabili cilya cili apo?

¹⁰⁹ Inkalamo nga ya buluma, onse alomfwo mwenso, ee, mukwai, nga mwalitala ukumfwapo ukubuluma kumo mu mutengo. Mulomfwa ishi ishilila nga bapushi ishi bafungilila kuno, shilye nkalamo ishatekwa, lelo mulingile ukumfwa ilya ya cine, iya mu mpanga ukubuluma inshita imo. Amabwe ayanono yali no kupona ukufuma kulupili, amayadi imyanda isano ukutaluka. Ndefwaya ukwishiba uko iciunda conse cilya cifuma muli balya bapwapwa. Kabili alabika umutwe wakwe panshi, alemya yalya amasako yakwe pa mulu; nshatala ukumfwapo nangu cimo... Kwati mu—mushinga upoleke, lintu afumya cilya ciunda ca kubuluma uku kalamba muli ba pwapwa bakwe. Nani ushingatina?

Batila, nga cakutilla waipaiwa ku nkalamo, takubo kumfwa ubukali. Ila mupelo mwenso wa kufwo mutombo ilyo tailamwikata. Mwamona, imwe tekuti muimone. Ilamutinya na kulyo kubuluma ukukalamba ukwa maka, panuma yakashita akanono ninshi naikwikata.

¹¹⁰ Atile, “Inkalamo naibuluma, nani ushingatina? Kabili Lesa nalanda, nani ushingasesema?” Ilyo mwamona Lesa ukucita icintu cimo, mwatila. . . “Limbi tekuti mbe kasesema. . .” Yona efyo asosele. . . “Limbi tekuti mbe kasesema, atemwa umwana wakwa kasesema. Lelo Lesa nalanda, nani ushi ngasesema?”

¹¹¹ Limbi tekuti mbe kasesema, limbi tekuti mbe *ici, cilya*, atemwa *icibiye*. Ilyo namona Lesa alecita icili conse, kabili nacimona muno mu Cebo, kabili Ali cilaile, nani uwinge kala tondolo ukuba shilili? Mucine, Ali cicita.

¹¹² Tekuti tufisame mu fisumino kabili no ku kulongana konse ukwaba kuno, kabili ukuya ku-ku Tarshishi. Tatulefwaya ukuba pamo no kulongana kulya.

¹¹³ Lelo abengi, kwati ni Adamu, balacita icintu cimo cine, ukwasha ukubikapo icakupyanisha mu musango umo, ukwasha ukufwaya inshila imo iyakufuminamo, kabili—kabili nokupanga icakupyanishapo, ku kumanya Lesa. Panuma ilyo baishiba ukuti bali mucilubo, bakumenye Icine, aile no mukashi wakwe kabili no kucita filya fine fye ifyo Lesa amwebele ukukana cita. Aile fye pa ntanshi no kucicita, te mulandu. Kabili elyo aisangile umwine ukubo bwamba, umwanakashi na ena, bonse babili, mwi bala lya Eden. Amenso yabo yaishile isulwa. Baliishibe ico icali icalungama ne cilubo, lyena. Elyo kabili alyeshe ukusanga icakupyanishapo, ku kwasha ukuifimbilikisha umwine na cena.

Nomba, ifyo e musango tucitilamo ilelo, apa ku kanina, ukusosa, “Cisuma, ndemweba, nga cali ni *muno*, atemwa nge ci.” Atemwa, “nga, nga, nga,” ico caba fye. . . Mwamona? Lelo mulingile ukuloleksha pali cena. Cilingile cili icalungama atemwa icilubo. Kabili nga cili icalungama, lekeni twikale naco. Nga cili icalubana, fumeniko kuli cena. Epela fye. Ukusenda cinshi. . . Sangeni ico icili icalungama. Tamulefwaya ukulolela na kabili. Lekeni tusange nomba ico icabe Cine kabili ne cili icalungama, no kwikala naco. Twaliishiba ukutila cishinka.

¹¹⁴ Nomba, tulesanga ilelo ukuti abantu besu bali fye. . . Cilemoneka kwati ubufuma cumi bonse bwalifuma mukati ka nkuta. Ine. . . Muli. . .

¹¹⁵ Tuleikala mu ng’anda kulya iyakwa nkashi yesu umusuma uyo uwisa kuno ku chalici. Limbi naikala muno muno bushiku. Kabili alaisonkesha ku bakwe. . . abantu. Kabili aliba umusuma nganshi kuli ifwe pali ilye ncende, pa kutuleka ifwe ukukwata ilye ncende. Kabili eico kuti nalumbula ishina lyakwe, lelo limbi tekuti atemwe ine ukucite co. Kabili aliba umusuma nganshi kuli ifwe, cisuma, mucine cine tekuti—tekuti tutemwe uku muleta palwelele. Lelo aba lyonse umwanakashi uwatemwikwa, uwatemwikwa nganshi. Kabili mu ng’anda, kwaliko television ulubali ku mbali imo. Twalikwata ii nono, ibili, imiputule ibili.

Nalikhwata ulupwa ulukalamba, kabili ne bumba lya balumendo, kabili ifwe. . . kabili namwishiba—namwishiba, kabili balingile ukukwata ama busanshi, kabili ifingi ifya fyena. Kabili ifili fyonse ukubikwa pa mulu, kabili ulingile ukupita muli *ici* kabili muli *cilya*, pakuti wingile no kufuma.

¹¹⁶ Elyo kabili kuli ilye ncende balikwete television. Kabili muli iyi television, aba baice baletamba, pa Mulungu ulucelo, ifyapala ukwimba inyimbo-sha choir eshaishilepo. Kabili,

namwishiba, kuti—kuti camulenga imwe ukumfwa fye insoni; nga takwaliko Ubwina Kristu ubwine bwine ku cifulo cimo uko wingabikapo amaboko yobe, ku kumona ico iciitwa Ubwina Kristu. Cinshi, cilemoneka kwati bonse ubufuma cumi bwalifumamo muli bwena. Cinshi, tabacita, taba moneka kwati uku. . . Cinshi, cintu cabipa sana fye umusango beminina kulya no kufunga amakofi no kulwa umo no mubiye, palya, no kwesha ukwimba inyimbo sha choir na fyonse fye nga filya; no kulanda amashiwi yakusekesha ayo coba tekuti alande, no kusosa ifintu ifyalekana lekana, kabili ukubepa no kutwalilila. Namwishiba, umushilo uwa—uwa—uwa Bwina kristu walimoneka ukulufya icifulo ca uko.

¹¹⁷ Nomba, nga naya ku chalichi no—no kumona pastor aiminina palya no kubilisha ukutila kwala—kwalabako uku u—ukusamba kwa cintu bwingi. Bonse abanakashi mu fyakufwala fya kusambilamo, bonse bali no kuya kulya. Bali no kuya kwata ukucimfyanya; aba banakashi, ukuyasamba. Kabili bali no kuya kwata a—amalila ifyapale fyo, kabili bali no kuya salula i—inkoko ishing, no kwangala bunco, kabili—kabili ne fintu ifi fyonse nga filya. Kuli ine, cilya cilasenda ubufuma cumi ubwine bwine bwa Bwina Kristu; ukucita fye icili conse.

¹¹⁸ Nalimona, ukwisa kuno, tulesanga ukuti. . . Namwishiba, tulesanga bankashi shesu abengi ukufwala utuputula, kuli ino ncende mu calo catalala, ukucila filya mwingabasanga kulya muli cilye calo icakaba. Mwamona, cishinka. Kulya lubali uko ukwakaba icine cine, takwaba abengi abatufwala. Lelo kuno, uko—uko ukwaba ukwatalala, bala—bala cicita. Mwamona, caba, tabeshiba ukutila ni ciwa ukucita cilya. Mwamona? Nomba, nga cali icawama, nga cali icakuiyatwilisha imwe mwebene, kuti cabe icintu cimbi. Nangu mwaume, ndetontontanya cilamoneka icabipa ku mwaume. Lelo—lelo imwe—imwe kuti—tekuti muposeko amano ku mwaume. Lelo, umwanakashi, umubili wakwe—wakwe wa bukata, kabili alingile uku usunga muli ulyo musango. Kabili ukumona abakote. . .

¹¹⁹ Kuti mwamona, abantu ilelo. Kwaba imipashi ibili. Kabili umo pali yena Mupashi wa Mushilo; umbi nao mupashi uwakowela, kabili umo alatungululwa na ulya. Kabili bonse babili ni bakapepa. Nomba, ee, ico eciputulwa icaibela, bonse babili baba ni bakapepa. Kabili nga filya fine Esau na Jacob bali, bonse babili bali ni bakapepa; kwati ni Kaini na Abel fintu bali, bonse babili bali nibakapepa; nga filya Yuda na Yesu bali, bukapepa bubili, bonse babili bakapepa. Kabili tulecimone lelo, imbali shonse shibili, isha bukapepa. Mwamona, mupashi umo wine. Abantu balafwa, lelo umupashi taufwa. Ulatwalilila fye, bonse babili bakapepa.

Umo pali bena untu akwete Mupashi wa Mushilo, uyo uwikala umusango wa bumi uo balingile ukwikala, no kwenda

kwa bulesa na mu cishinka. Tekuti bakufumyemo nangu panono, kabili bena—bena balacita icili conse ico benga cita mu cishinka ico benga cita, ku kumwafwilisha. Kabili bambi bali. . . Abasuma fye nge fyo balingile ukuba.

Kabili aba bambi, tulesanga ukuti, fintu fye fimbi ifyaibela. Kabili, nangu cibe, yonse ibili yabe mipashi yabukaepa, yaba ibili; umo, Mupashi wa Mushilo; kabili no ubiye, mupashi uwakowela. Kabili nga cakuti namumona, cili no kuba, nangu balando kutila ni bakapepa, bali no kumuseka imwe no kumwita bakakunkuluka ba mushilo. Balacita icili conse ico benga cita.

¹²⁰ Bena, ukukana i—Icebo cakwa Lesa icishipilibuka, kwati fye ta Catalile ukulembwa.

Mwamona, kuti mwasoso ukuti, “Nomba, lolekesheni kuno, nga—nga cakuti ulubatismo. . .”

“Nalikwata Umupashi wa Mushilo!”

“Kabili nawiminina palya no mushanga mukuboko kobe, ukulapepa?”

“Ee, nalikwata Umupashi wa Mushilo! Nshiletontankanya ukuti cilubo ukunwako utubwalwa panono. Nshile citontankanya. . .” Mwamona?

Kabili bushe namumona, “Nshiletontankanya”? Lelo Lesa alatontankanya fimbi, mwamona, ukulingana ne Cebo Cakwe. Mwamona? Mwamona, bala. . . Kabili bala—bala cita fye ukucilapo ngo—ngo kufwishila amate pali Cena. Ico cishinka nganshi.

¹²¹ Kwati fye nga ulya umulumendo umunono umukote uwalemana amolu uwayamfwile pali ilye nshita, lintu Dabid ale tamfiwa pa cipuna cakwe ca bufumu. Aleya pa mulu wa Lupili lwa Miolife, ukulaya, ukulalila ilyo aleya, ukulalolekesha kunuma. Kabili uyu mulumendo umunono umukote aliyamfwile kuli ilye ncende kabili ale mushipila amate. Kabili ulya malonda atile, “Nalaleka u. . . ulya mutwe wambwa ukuba pali wene, ku kushipila amate pa mfumu yandi?”

Dabidi atile, “Mulekeni abe.” Mwamona, bali mushipile amate.

¹²² Nalimo panuma ya myaka imyanda cine konse konse, ba shipile amate pa Mwana wakwe, Yesu Kristu, nao.

Kabili ilelo balesshipila pali Cena na kabili, kwati fye ta Cali fye nangu. . . Ukwabulo mu cinshi, ukwabulo kusakamana, bapilibuka imitwe yabo no kutaluka kuli Cena, no ku museka. Cinshi cabele fi? Bali mu bwato ubuleya ku Tarshishi. Cilya efyo cili.

Ubu bwite kuli Lesa, mulingile ukubila ukususho bubi, bileni no kususha ulubembu, bileni no kususha ifintu ifyo ifili ifyalubana. Nomba, ibukisheni, efyo cikaba.

Imwe, namwishiba, ino nshita. Namwishiba, ndi na ama awashi yabili ayapusana. Kabili mu Tucson yabafye ama mineti ikumi ukucila pa seven koloko, kabili—kabili cilikwati ndefuma mu—kwati ndefuma mu ncende yandi kuno. Huh? Cili fye bwino.

¹²³ Nomba ibukisheni, tukesha asukilapo pali cena. Ibukisheni, balya aba shipile amate Kristu baliyaswike pali cena.

Lintu Dabidi abwekele ukufuma mukufisama kwakwe, lintu ali imbutushi, kabili lintu abwelele, ibukisheni, uyu mulumendo awilile pa cinso cakwe no kulilila uluse. Alishipile amate pali Dabidi, ilyo aleya, lelo ali fye mupepi uwaitanyanya nganshi ukusamba inkasa shakwe ne filamba, kabili, lintu abwelele.

Kabili ubushiku bumo balya abalashile Yesu baka cimona.

Kabili balya abale Mulasa ilelo baka cimona, nabo. Bena, ubushiku bumo, cikababwelela. Ibukisheni, Ukusokolola 22, Afwaya ifwe ukusunga Icebo icili conse ico Ena alembele; Icebo conse.

¹²⁴ Nomba natwishiba Icinso Cakwe cili pano. Cintu cashininkishiwa. Twali cikwata. Tuletetekela, muli uyu mulungu uleisa, cikatwalilila ukushininkishiwa pakati kesu; abalwele bakaposhiwa, kabili ne fintu ifikalamba fikala citika.

Tatulefwaya ilyano ilya kulumbukwa. Tulefwaya Icine. Kabili tatufwaya, ifwe (tufwaya) tatulefwaya uku—tatulefwaya ukuba ku cintu icili conse kano ico Lesa asosa ukutila Cine. Lelo, “Beni abashininkisha ukuti imembu shenu lyonse shika musanga.” Nga tacakacitike pano, shika musanga pa Bupingushi. Eico muli—muli . . . Shika musanga ku ncende imo, nomba. Ee, mukwai.

¹²⁵ Lelo nga uli Mwina—kristu uwa cine, uwaitwa icine cine ngefyo Yona ali, Lesa alilipila kale pa bulendo bwenu. Fumenimo muli ubo ubwato ubuleya ku Tarshishi, ifyo fine. Lesa ali mulingile libela kuli ubu bumi. Ee, mukwai. Nga uli uwacine, umwana wakwa Lesa uwaitwa, isa kuli Kristu. Isa mu mwisulo wa Ena. Inshila yobe nailipililwa ukufika kwisa? Nailipililwa ukufika ku Nineva, te ku Tarshishi. Mwali lingilwa libela. Ubwato bwenu . . . Kuli ubwato ubwalaima nomba line, mu nshila ya buko. Eico kuli ko icintu fye cimo icakucita, nineni muli wena. Kabili nga mwali kwati ni Lesa, tamwa katale ukukwata umutende . . .

¹²⁶ Kwati mwipwa wandi umunono, akashita akapitapo. Nalimo imyaka ikumi limo nomba, alyenda ukufuma uku na kulya. Ulucelo lumo aya kuli ili chalichi, ili chalichi lya Katolika ilyabela kwisamba kuno, kabili aya kuli ili pamulandu wa fyo tata umo uwa mushilo alanda kuno lubali, kabili na umbi ulubali lwa *kulya*, na umbi ulubali lwa *kuno*.

Finshi winga kwatapo pali ifi fyonse? Mwamona? Kabili nombamba acili aleumfwa insala ne cilaka. Natile, “Incende yobe ili pa cipailo palya, we mwana.” Mwamona?

Takwaba inshila iya kufuminamo muli cena. Nga cakutila Lesa alikwitile iwe, kuti cawamafye waipelafye no kutwalilila. Epela fye.

¹²⁷ Ibukisheni, Lesa! Cisuma, Lesa ali mu bwato. Lesa ali mu mabimbi. Lesa ali mu cisabi. Konse uko apilibukile, Lesa ali palya.

Mwamona, Lesa epo ali palya, kabili cikatwalilila fye ukulakucusha. Eico ni cinshi tulelolola na kabili? Lekeni tutendeke uku kupuputulwa bwino. Cishinka. Ni cinshi ico imwe mulelololapo? Twali cetekela ukuti Ukwisa kwakwa Shikulu kuli mupepi, kabili Ali no kukwata Nabwanga, kabili wena Uwaiteyanya. Kabili tatulefwaya ama bwato aya kuya ku Tarshishi ukuli konse. Tuleya ku Nineva. Tuleya ku Bukata. Amen. Ico cishinka. Tuleya kuntu Lesa aleya mukupala, kabili ico eco tulefwaya ukucita.

¹²⁸ Ukwikala mu Cinso cakwa Lesa, lyena, ne mitima yesu; te maboko yesu, sana sana, lelo imitima yesu kuli Lesa, mpaka Atuwaminisha, monse kabili monse, nga filya, no kubalika kwa bukata Bwakwe; kabili no kubika muli ifwe ubusuma Bwa-Bwakwe, no kupisha cilya ico twakwata, mu cintu icituntulu, mwamona, ukufika noko twingalangisha bambi ukuti Yesu Kristu wa mweo. Owe, ine! Tulefwaya ukucetekela cilya.

¹²⁹ Kabili ibukisheni, kuntu Yona aile, Lesa ali mu bwato; Lesa ali mu mabimbi; Lesa ali mwi sabi. Aile ukuba fye na Yona mpaka ubufwayo Bwakwe ubwapwililika bwalicitilwe. Ico cishinka.

Kabili nga Alitala ukuba uwakufwaya imwe, kuti mwabutukila *apa*, kabili mwabutukila *kulya*, lelo mukaba abacululuka mpaka mukabwele no kutendeke ukucita icintu ico mwatendeke ukula Mucitila mwalecita pa kutendeke. Mwamona? Mwiesha ukuya, ukubutuka ukufuma ku Cinso cakwa Lesa. Ikaleni kuli cena. Mwalicetekela ukutila cena Cine, kanshi lekeni...Nga cakutila Cine, cintu calinga ukwikalila, ukucifwilapo, na fyonse ifyashala. Kabili nga Alitala uku cishininkisha kuli imwe, ukutila cena Cine, kanshi tekuti tubutuke ukufuma kuli cena, takuli. Ali no kubapo palya pene, cimo cine fye. Tekuti mu cicite.

¹³⁰ Kuli kasesema Wakwe apela, ulya wine Asontele libela ukuya mukati mulya no kubile ilye mbila. Nombamba camoneke kwati nga Ali tumine kasesema umbi, lelo Asontele Yona; kabili nangu ni Eliya nga tacicitile; Yeremiya nga tacicitile; Mose nga tacicitile. Cali ni Yona uwalingile ukuya ku Nineva.

Uyo fye eka ewalipo kuli cena. Ali musontele no kumweba ukuya. Kabili ilyo Asosa, “Kabiye kulya, Yona, kabiye ku Nineva,” takuli nangu umo uwinga cita cilya kano Yona.

Kabili ilyo Lesa akweba icintu cimo, ulingile ukucicita; te muntu umbi. Mwamona, tulingile ukuba kuli cena, kabili, no kuya ukucicita.

¹³¹ Twalicetekela ukutila tuleikala mu nshita lintu Lesa alecita icintu cimo. Twalicetekela ukutila tuleikala pakati kabo nomba. Ndecetekela muno bushiku ndeshimikila kuli lulyo lukuta ulo—ulo ulwaikala, ukulolela kunse ukuti lwinga pishiwa fye. Na—nalicetekela cilya nganshi, no mutima wandi onse. Kuti nasosa ukutila cintu cimo cine nomba ngefyo caleba lyonse.

¹³² Nomba, twalicetekela ukuti inshita naifika ilyo Yohane Washila 14:12 ilingile ukufikilishiwa. Ifwe, twalicetekela ukutila Malaki 4 ilingile ukufikilishiwa. Twalicetekela ukutila Luka 17:30 ilingile ukufikilishiwa. Twalicetekela ukutila, yonse aya ama busesemo ayo Asosele yalingile ukufikilishiwa muli bunu bushiku. Twalicetekela yalingile ukufikilishiwa, kabili twalicetekela tuleyamona yalefikilishiwa ino ine nshita. Ico cishinka nganshi.

¹³³ Lekeneni ukubutuka. Mwiesha ukufuma mu Cinso Cakwe; endeni fye mu Cinso Cakwe. Ico cishinka. Kabili ni njishiba ukutila ico eco mulefwaya ukucita. Pantu, nimona ifitupa kunse kulya ukufuma ku Texas, kabili ku Louisiana, kabili na konse fye. Ico eco tubelele pano, te kwesha ukubutuka ukufuma mu Cinso Cakwe, lelo ukubutukila mu Cinso Cakwe.

Bweleleni, fumeni pa...[Pali tepu tapali kantu—Ka.] ...nga wali Yona, nga walesunguka ni nshila nshi wingayako atemwa ifyo winga cita, isa kuno, nina mu bwato pamo naifwe muno bushiku. Tuleya kulya ku Tarshishi, ukuya bila... atemwa, Nineva, ukuyabila. Tulebuleka bulyo bwato bwa ku Tarshishi ukutwalilila ukuya kulya nga balefwaya. Natukwata umulimo kuli Lesa, neyo, ni Mbila iyo twakwatilako umulimo.

¹³⁴ Eico muli uyu mulungu uleisa, icakubalilapo fye icinono muno bushiku, ku ku mwishibisha. Ilyo ndebilisha, naba fye uwakwata umulimo pa Mbila, ba munyina. Imwe mwe bakashimikila mwe bekele pano, nshili pano ukumulenga ukumfwo bubu. Kabili imwe mwe banakashi na baume, pali uyu mulanda wa cupo no kulekena uleisa, ndefwaya imwe ukwibukisha muno bushiku. Ni nsosa fyonse ifi fintu, ukuleta ici kuli imwe, ukuti na kwata fye umulimo kuli Lesa.

Elyo kabili, na kabili, ndi uwa mulimo kuli imwe, ku kumweba Icine. Kabili nsha mwebe icintu cimbi kano fye Icine, ilyo lyonse Lesa alenjishibisha ifyo Icine caba. Mpaka naishiba Icine, nshasosepo nangu cimo pali cena, mwamona,

nshasosepo nangu cimo pali cena. Lelo ndecetekela ukutila Lesa anangishe Icine pa *Cupo No Kulekena*, kabili ndesubila ukuti Ali no kunenga ukuileta pa mbilibili.

¹³⁵ Kabili ne Mbila shimbi isho ndefwaya ukukwata uno mulungu, ni, *Nani Uyu Melkisedeke? Nikwisa Uko Lesa Asalile Ukubika Ishina Lyakwe?* Kabili ne fintu ifinono ifya pala nga filya, ishili ni Mbila ishileisa, no *Ukushikitika Kwa Pakupapa*. Kabili—kabili ne fintu ifinono, muli—muli iyo imitantikile, kabili ku kupalana ngo *Mwaume Ulesala Umukashi Wakwe*. Kabili ne fintu ifinono, shilye Mbila, ndefwaya ukushileta uno mulungu. Lelo ndefwaya fye ulukuta . . .

¹³⁶ Nikwisa, nga muliko kashimikila muno; nshili pano, ba munyinane. . . Nshilefwaya imwe, atemwa imwe bamo ba membala, ukuya ku chalichi yenu, no kuya sosa, “Munyina Branham atile *ifi* ne *fi*.”

Nalikwato mulimo ku Mbila iyo iyapelwa kuli ine ukufuma kuli Lesa Impalume. Ilyo njiminine pano muno bushiku, kabili Lesa aliishiba ukuti cishinka, ukutila palya pene pali uyu mumana. . . Kuli abantu, nalimo, abekele muno, lintu ulya Malaika wakwa Shikulu aishile kulya kwine no kunjeba ifyo Acitile, palya pene mu 1933, umu mwine muli uyu musebo uwitwa Spring Street kuno. Nga muli abeni kuno, mukenshe fye mulya. Ni pa cifutu ca musebo wa Spring Street, palya epo mukumanya umumana, kabili palya epo cacitike. Ico cali ni mu 1933. Limbi kuti caba imyaka amakumi yatatu na ibili iyapitapo, kanshi. Owe, caba amakumi yatatu-. . . caba amakumi yatatu-. . . imyaka amakumi yatatu naibili iyapitapo.

Kabili ica kutila ifyo Aleta cilya ukufika ne lelo, fyonse fye. Kabili twaliya mu ncende shimbi, ukutwala Imbila, kabili twalimona abalwele ukuposhiwa, impofu, kabili na balemana, na balemana amolu, ne fite, na fyonse fye. Elyo kabili no kumona na bafwa, abo twaishiba abo calembelwepo, ukubushiwa ku bafwa. Abantu balafwa, kabili balabushiwa nakabili ku bumi, kabili ne fintu fyonse ifi. Nga cakutila Imbila yabilwa, kulabako ifishibilo ne fipapusho!

¹³⁷ Kabili mucili mulemona itontonkanyo limo line ilye sambilisho ilya kale ilyo mwaisa nalyo? Ilyo ilishafumine kuli Lesa. Lesa tekuti acite fye. . .

Lesa aleesha ukuleta amano yenu ukutemunwa ku Cintu cimo.

¹³⁸ Elyo kabili lintu Yesu atendeke ukulashimikila, Atendeke ukundapa abalwele, no kulacita imilimo ikalamba ne fintu. Ena, lyonse, Ena. . . Yesu ali cicitile. Kabili Mose na Yesu bali cicitile, kabili na bonse abashala. Kabili lintu Ali pano, Ali cicitile.

Kabili Alecicita, icintu cimo cine ilelo. Nga Alenga kwaba ukulongana nga filya, ukupuputulwa, no kutendeka ukulongana mwi sonde, kabili kulesa mukumokela ne fi

fishibilo ifikalamba ne fipapusho. Elyo kabili mulesa mukumona, ukubwekela, ilya line isambililo lya kale limo line, kulabako—kulabako icintu cimo icalubana kulya pa cifulo cimo. Kuliko icintu icipya icileletwa! Lintu Yesu aishile monekela, panuma, lintu . . .

¹³⁹ “Ena ni rabbi umusuma.” Kuti Aya ku pulupiti ili yonse no kushimikila, ilyo aleposha abalwele. Ilyo, owe, baletemwa ukumukwata kulya bali.

Lelo ubushiku bumo ilyo Aikele panshi, no kutila, “Ine na Tata twaba Umo,” munyina, Tali uwalumbukwa panuma ya cilya. Ilyo atile, “Kano fye mwalya umubili Wandi, no kunwa Umulopa Wandi, tamukwete Ubumi muli imwe. Lelo uyo ulya umubili Wandi, no kunwa Umulopa Wandi, na kwata Umweo uwa muyayaya; kabili Nka mubusha mu bushiku bwa kulekelesha.” Lyena, Tali uwalumbukwa ukutula lilya.

¹⁴⁰ Batile, “Uyu Muntu ni mulya bantu. Uyu Muntu ni Beelzebuli. Enshila Acitilamo filya fintu. Kuti Alanda pa fyaleisa mukucitika. Alolekeshe mukati ka mano ya—yabo no kulingulula amatontonkanyo yabo. Aba ni kabuka.”

Lelo, fintu cali, Ali—Ali Icebo cakwa Lesa ukulangishiwa pali ilye nshita. Kabili ali uwakubombe ncito. Atile, “Lyonse ndacita ico icaba icakusekesha kuli Tata.” Lesa atwafwe ukucita icintu cimo cine, ukucita cilya icilesekesha kuli Tata.

¹⁴¹ Kabili ndesubila imwe bonse muli no kuumfwa. Nga tamulesuminishanya na ine pali ishi Imbila ne fintu, ukutula mulingile ukwibukisha, kwena kwateniko fye uyu mu cinshi, ukuti ni nkwata umulimo, kabili nshileya ku Tarshishi. Ndi munshila iyakuya ku Nineva, kabili ni—ningile ukubila. Shikulu amupale bonse.

Katukontamike imitwe yesu nomba pa kashita fye.

¹⁴² Ili fye mupepi no kukwana naini-sate. Nshilefwaya ukumuteka, lelo ndefwaya ukusanga ici nga kuti nacita, muno bushiku. Bushe muliko bamo muno abo-abo abashaba muli Kristu ngefyo balingile ukuba, lelo kuti mwa-mwafwaya ukubamo, kabili mulekabila ukubamo, bushe kuti mwaimya fye ukuboko kwenu, no kusosa, “Munyina Branham, mpepelako”? Lesa amupale, lolekesheni fye amaboko. “Nde-ndefwaya . . . Ndi pano, Munyina Branham, ukupalama sana kuli Lesa.”

Kabili nga namwimya umutwe wenu, ukuboko kwa-kwandi kuli pa mulu, nako. Ici eco mbelele pano. Ndi nensala, nga fintu imwe muli.

¹⁴³ Lelo, owe, ubushiku bumbi, icintu cimo icawamisha nganshi calicitika, kabili ni—ninjishiba nomba ifyakucita. Kabili nde—ndepepa ukutula Lesa alamupela kulya ukumfwikisha ukwapwililika. Epo kuli. U . . . Nga kuli ilipusho mu mano yenu, kulingile kwabako ubwasuko ku cifulo cimo,

ku kwasuka kuli lilye lipusho. Ipepo lyandi, lyakutila, Lesa amupele ukumona lilye lipusho ukwasukwa mukati ka ino nshita.

¹⁴⁴ Nga na mulwala, Lesa enga muposha. Tuli no kukwata ukulongana kwa kuposha, ndemona, mucituntulu cila nshita ya bushiku, kabili tuli no kupepelela abalwele. Tuli no kucita icili conse ico twinga cita ku kumwafwilisha, kabili naimwe mucite icili conse ico mwinga cita ku kutwafwilisha. Kabili tuli no kubombela capamo, ukutetekela ukuti Lesa ali no kutupela ukulongana ukukalamba.

¹⁴⁵ Nomba, Tata Lesa, aya mashiwi ayanono ayashasuntinkana, lelo yali mu maboko Yenu nomba. Shikulu, yena nayalandwa. Ningile ukuyakumanya. Kwati fye. . . Yalya amashiwi tekuti yafwe; yaleya ukulashinguluka no kulashinguluka isonde, ukusungwa, kabili ubushiku bumo nkesa yomfwa umuku naumbi nakabili. Ni njishiba ici, Shikulu, kabili ndecisosa no bufuma cumi bonse.

¹⁴⁶ Ndepepa, Mwe Lesa, muno bushiku, pali umu umu muli aba, abana Benu. Kabili, O mwe Lesa, ndetetekela, lintu umulungu taulapwa, bali—bali no kuumfwa; ukutila ilipusho, ilyo ilyaba ilikalamba nganshi mu mano yabo muno bushiku, lili no kupwishiwa. Cipeleni, Shikulu.

¹⁴⁷ Kuliko bamo muno abashamwishiba Imwe, Tata, nga Kapususha, na nomba, atemwa nalimo tabatala ukwisushiwa na Mupashi wa Mushilo. Leken i ino ibe ilye nshita ya bushiku.

¹⁴⁸ Shikulu, tekuti njisushe umuntu nangu umu na Mupashi wa Mushilo; nangu kuti napususha uli onse. Kuti nabeba fye ifyo Mwasosele, “Balishuka abo bakwata insala ne cilaka ca bulungami, pantu bakesushiwa.” Kabili ndepepa, mwe Lesa, ukutila Mwalalenga insala iyaibela mu mitima yabo.

Abengi, Shikulu, balingile ukuba ne nsala; kuti baenda shani ne myotoka aya ma mailoshi imyanda, ukupita muli ice na fyonse fye, kabili mulya mu mpili umulokele, kabili ukuciluka amatololo, ku kwisa ku ka ncende akanono akaba pano pa cifutu! Elyo na kabili ndatontonkanya, Mwatile, “Ukuli Inama iipaiwe, bakapumpe bali no kulongana.” Tulisheni, Shikulu, pali Manna Wenu uwa Bulesa. Peleni ku myeo yesu cilya ico tulekabila nganshi. Tulelakila Imwe, Tata. Tuli mu maboko Yenu nomba.

¹⁴⁹ Leken i Umupashi wa Mushilo ukalamba uyo uwaikile pa lupili ubushiku bumbi pa mulu palya, ndepepa ukuti Ala afwilisha umutima onse muno no busuma Bwakwe no luse, no kwiluka. Tulemona, Tata, ico eco tulekabila, kukwata ukwiluka. Pantu nga tatwishibe ico tulecita, lyena musangoshi twingeshibilamo ifyo twinga cicitu? Lelo tulingile ukukwata ukwiluka. Nge fyo Daniel asosele, aishile “mukwiluka ku Fyalembwa na kasesema Yeremiya.” Kabili, Tata, twalikwata

ukwiluka ku Fyalembwa na Mupashi wa Mushilo, nge fyo Ali no kufisokolwela kuli ifwe muli ino nshita. Peni kuli ifwe, Shikulu, ukukabila uko twakwatila Imwe. Mu bufuke tulelomba ici, Tata, ku bukata Bwenu, mwi Shina lya kwa Yesu Kristu.

¹⁵⁰ Nomba ne mitwe yesu iya kontamikwa. Ilyo nkashi yesu alelisha, lulya, “Ali no kumpela inkumbu no bukata, no kuya naine mu bulendo bonse.” Ndefwaya imwe ukupepa fye umutalalilwa nomba no kwipusha Tata wa Mumulu ukutila Alapela kuli imwe, muno bushiku, cilya ico mulekabila.

¹⁵¹ Munyina umutemwikwa, nkashi umutemwikwa, Ali fye mupepi ngefyo ukuboko kwenu kuli kuli imwe. Imwe, mwalincetekela mu—mu fintu fimbi, nctetekeleni muli ici. Ali pano ku ku mupela conse ico mulekabila.

¹⁵² Owe, pa milungu iyapita nali ne nsala sana, ne cilaka sana, ukufulukana sana ku mwesu, ku kwisa mukumumona imwe. Uyo e mulandu nasosele ukuti, “Billy, natuleya ku mwesu.”

Meda atile, “Cinshi ulefwaila ukubwekela kulya, muli cilye calo icatalala na kabili, Bill? Lyonse ulakwata ifilonda pa mukoshi na fyonse fye. Lyonse nga waisa, na ulwala icifine, kabili ne shiwi nalikoma, kabili tekuti ulande na bwino.”

¹⁵³ Natile, “Cisuma, nshaishiba.” Natile kuli wene... Ndemoni umunandi, Charlie Cox, ulyo wikele kunuma kulya. Natile, “Ndi uwakabila nganshi ku kuumfwa Charlie ukusosa, ‘Kalya kapale akanono kaninine cilye cimuti pa mulu palya.’ Ndakabila sana ku kucumfwa cilya.” Nde—ndefwaya fye uku—ukufwaya ukuba mupepi naiwe.

¹⁵⁴ Ninjishiba Munyina Banks alilwele sana. Kabili nalimwene icimonwa ca pali ena, kuno tekale sana, kabili alilele ubuseneme. Kabili naliishiba kwashele fye panono ukutusha ifwe, nombaline. Nga nalolekesha kuli imwe mwe bapusana pusana...

¹⁵⁵ Naliileko inshita imo iya bushiku, ku kulongana kwa ba Christian Business Men’s, kabili basangwa konse. Umukote “Pop” Shakarian, wishi Demos, aleikala fye mulya no kutwalilila ukulalolekesha mpaka naisaingila, lyena kuti amwentula, kabili kulyo kusokonesha ukunono uko alesokonesha. Talimo mulya. Aliya.

Elyo naliishile kuli lulyo lupwa, na EFYO ASOSA SHIKULU, umwana wabo umwanakashi ali no kufwa, nao. Florence, nalimumwene mu cimonwa, nalimumwene ukuya. Kabili ninjishiba ali no kuya. Kabili natile, “Pepeni, mupepe fye. Namwishiba kwaliko... Kasesema inshita imo bali mwebele ukuya eba imfumu ukuwamye ng’anda yakwe. Kabili alipepele kabili Ena alengele ubumi bwakwe ukutwalilila, pa myaka ikumi limo na isano.” Natile, “Mupepe.”

¹⁵⁶ Lelo, mulolekeshe, kabili na-nalibwelele... Naliikele mulya mu restaurant, ubushiku bumbi, ukulalya. Umwaume aishile kuli ine, atile, “Bushe te iwe Billy Branham?”

Natile “Ee.”

¹⁵⁷ Limbi ena tanjishibe ine, pantu *ici* apa apabela ipala pa mutwe wandi. Nali fwele aka kasote akanono aka mushishi, uku nga fwilisha ukukana kwata ifilonda ifya pa mukoshi mushita iyi iyakulongana.

Kabili aishile kuli ine, atile, “Nacitontonkanya ukutila nali kwishiba, Billy.”

Natile, “Ee,” Natile. “Niwe ani?”

Atile, “Nine John Warman.”

Natile, “Inga Zip alishani?”

Atile, “Billy, alifwa.” Uh!

¹⁵⁸ Naleya ndepita mu cikulwa ca milandu; naile mukulipila imisonko yandi. Ukulafuma mulya mu cikulwa ca milandu, kabili umwanakashi alimbilikeshe, kabili atile, “Bushe walishiba ukuti Yohane aliya?” Atemwa, ishina limo. Limbi talyali ni Yohane; Ed, atemwa ishina limbi. Kabili natile... Nshaishibe umwanakashi. Nalyumfwile insoni. Kabili ukwisasanga, nshaishibe nga ninani.

Atile, “Bushe uleibukisha inshita imo iya bushiku ubwabipisha lintu umumana waiswile na mululamba kuno lubali, kabili na mayanda yalesendwa, kulya ku musebo uitwa Chestnut, kabili tawasakamene ubumi bobe ku kuya mu ncende ya musango ulya no kuyasenda umwanakashi na bana bamo abanono ukubafumyamo?”

Natile, “Bushe niwe?”

¹⁵⁹ Atile, “Ni-nine ulyo mwanakashi.” Atendeke ukulalilila akanya kakwe; mwaliishiba ilyashi lyandi. Atile, “Ulya uo naitile ‘akanya kandi,’ ali upwa kabili alikwata ulupwa.” Mwamona? Kabili uyu ali pano, umukote kabili nemfwi; kabili ine ndi pano, naine.

¹⁶⁰ Umo na umo, amakadi yesu yalafumishiwa pa lwino, ngefyo cali. Kabili twalikhwata ukulongana, kabili ndalufya *uyu* umo, ukulufya *ulya* umbi. Bonse tulingile ukwisa luba, ubushiku bumo muli ishi nshiku.

Lelo, munyina, nkashi, kwalibako Incende iya kulonganinako. Leken tube abashininkisha nomba ukutila tuli abalungama. Bushe mwalacita? Mwileka ukwiluka kwesu konse pali Lesa, na fimbipo, ukonaika. Lekeni tucetekele.

¹⁶¹ Tata, bali mu maboko Yenu. Ndi mu maboko Yenu, Shikulu. Tuli fye muno mukulashikwa nomba, ku kwiteyanya pa kulongana ukuleisa uku katendeka mailo mu nshita ya bushiku. Shi Mwinga twafwilisha, Shikulu? Leken ukwesu—

lekeni ilyashi lyesu lileba lyonse pali Imwe! Lekeni imitima yesu na mano yesu ye kale pali Imwe, kabili Mwatile Muli no kutusunga mu mutende uwapwililika. Kabili cali lembwa muli Baibele, “Mwishintilila ku kwiluka kwenu mwebene.” Mwe Lesa, tatulefwaya ukwiluka kwesu; tulefwaya ukwiluka Kwenu. Kupeleni kuli ifwe, mwe Lesa. Kabili lekeni ukupuputulwa kwise mu myeo yesu mpaka ili bumba lya bantu likabe fye umutima umo no kuba capamo. Cipeleni, Tata. Peleni ifi fintu, lintu tulepepa mwi Shina lyakwa Yesu Kristu.

Kuti njishibe fyonse
E ku mweo wandi.

Kalbale, kalbale,
Eku mw-... (katwimye amaboko yesu)...
wandi;

Ine nsangweko pe
Eku mweo wandi.

Yesu, ni ku Kalbale,
Ndefwayo kwikala,
Eko atu... (ee, Shikulu, umuntungwa)...
bamonako,

Eko balesekela no Bumi bapelwa.

Kalbale, kalbale,
E Ku mutima wandi;
Ine nsangweko pe
E ku mweo wandi.

¹⁶² [Munyina Branham atendeka ukungw’ingw’inta *Near The Cross*—Ka.] Mwe Lesa! Nga kuliko umo muli imwe uleumfwa ngo kwisa kuno no kaufukama panshi mu mbali ya cipailo, nga mulefwaya fye ukwisa, soseni, “Nshili apo ningile ukuba, Shikulu. Nde—ndefwaya ukwisangulula cipya cipya. Ndefwaya ukucicita muno bushiku, Shikulu.” Nde musengela ukwisa. Twalaba pano ukupepa naimwe. [Munyina Branham atwalilila ukula ngw’ingw’ita *Near The Cross*.]

Kalbale, kalbale,
Ee, kumutima wandi;
Ine nsangweko pe
E ku mweo wandi.

Yesu, ni ku kalbale,
Ndefwayo kwikala,
Kuti njishibe fyonse,
Ifya luse Lwenu.

Kalbale, kalbale,
Eku mutima wandi,
Ine nsangweko pe
Eku mweo wandi.

¹⁶³ Katupepe fye, umo umo mu nshila yakwe nomba. Labeniko fye—fya nshita. Katukontamike fye imitwe yesu mu Cinsu Cakwe. Uyu mukashana umunono pano, alelila, “Nalikutemwa, Yesu!” Muleibukisha lintu mwa pusushiwe, imyaka iingi iyapitapo, ibukisheni ifyo cilya cali icawama kuli imwe? Ali fye uwawama muno bushiku. Katupepe, uli onse mu nshila yenu nomba. Lekení fye—lekení fye tuisangulule kuli Lesa, ukuilashika fye fwebene kuli Shikulu.

¹⁶⁴ Mwe Shikulu Yesu. . . [Pali tepu tapali kantu—Ka.]

Ni mwe mweo no buseko,
 Ni mwe cikuku,
 Umbi panshi nshi Mumwene?
 Nangu mu Mulu?

Mwe Lesa, tulepepa nomba ukuti uluse Lwenu ne nkumbu fyalatumwa pali cila umo umo muli ifwe, Shikulu. Tuli pano ukushinguluka icipailo. Abengi tekuti bese; Muli no kubakumanya pa fipuna fyabo. Conse ico tulepela, Shikulu, Muli abafwaya uku cipokelela. Nga kuti twa Mupela fye inshita yesu, Muli no kuipokelela; italanta, Muli no kulipokelela. Lelo, Shikulu Lesa, ino inshita ya bushiku tuleya ukucila pali cilya, tulepela fyonse fintu twaba. Fyonse fintu naba, fyonse ifyo nsubila ukuba, fyonse fyaba muli Imwe, Shikulu. Tulepepa ukuti Mwalasenda ici, amapepo yesu, mukati ka mutima Wenu, Shikulu, kabili tupeni ukushika ukukalamba ukwa Mupashi wa Mushilo, ukuti ubumi bwesu bukapilibulwe. Pantu, tulemona ukutila tuli mupepi na kumpela nomba. Tekuti pabe ukukokola na kabili. Kabili ilyo tulemona abatemwikwa besu ukulaya, ubushiku no bushiku, abaice na bakalamba, natwishiba ukutila nomba line ilingile uku konkosha pa mitima yesu. Kabili muno bushiku, Shikulu, lintu tucili mu mano yesu aya tuntulu, natwikala muno, atemwa natufukama muno, ukwiminina muno, umusango uli onse tucitilemo, tupokeleni, Shikulu Lesa.

¹⁶⁵ Nsendeni, Shikulu. Nshili nangu cimo, lelo fyonse fintu ndi, Shikulu, nga kuti Mwakwatamo cimo icakubomfya muli ine, ndeilashika ne mwine kuli Imwe.

¹⁶⁶ Ndepepelako, mwe Lesa, cila umo wa aba. Aba bantu abatemwikwa abo naiminineko kulya mu mpili mu Arizona no kuba lililako, kabili pano nabafukama ukushinguluka pamo na ifwe muno bushiku, ukupepa, ukusangulula ubumi bwesu. Twali Mutemwa, Tata, ukucila ubumi bwesu. Twali Mutemwa ukucila indupwa shesu. Twali Mutemwa ukucila abakashi besu, abana, tata, mayo, nkashi, munyina, umulume, umukashi. Twali Mutemwa, Shikulu Yesu. Lengeni cilya ukuba icituntulu sana mu mitima yesu, Shikulu. Itilenimo amafuta aya kusekelela, uno mulungu, Shikulu, mu myeo yesu. Mutusambe, ukusambwa ne Cebo, ku menshi ya Cebo, ukwakanya kuli ifwe Icine.

¹⁶⁷ Abengi muno bushiku, Shikulu, kabili bali no kuba kuno, abo abafulunganishiwa pali aya masambililo ayaba ayakankala nganshi. Mwe Lesa, isuleni kalya kafukauka mu ng'anda yakwa Lesa, icaba—icaba icakutuwamy. Ndepepa, Lesa, ukutila Mwala tusamba no kutusangulula mu Mulopa Wenu, no kutulenga ifibumbwa fipya. Kabili tupeleni inkumbu na maka, ku kuleta Icebo ca Cine mu busokololo bwa Ciko bwa Bulesa bwa Buntu bwakwa Yesu Kristu.

Lekeni Amonekele kuli ifwe, Shikulu. Lekeni ese no kuposha amalwele yesu, no kutulekelela imembu shesu, isusheni imitima yesu iyansala ne fintu ifisuma ifya nsansa ishikalamba, Imbila nsuma ukulangishiwa mu bumi bwesu.

Paleni pastor onse, kembisha wa nyimbo onse, na kasambilisha onse uwa Sunday school. Tupaleni bonse, capamo, Shikulu, pantu mucine cine twali Mutemwa. Kabili nomba tuli Abenu, Shikulu, muli uku kulashikwa. Mwi shina lyakwa Yesu Kristu, tubomfyeni nomba ukulingana no bufwayo Bwenu Mwebene.

Nabebeta Imwe,
Mwali pa Kalbale,
Mupusushi;
Mung'umfwe mwi pepo,
Fibi mufumyemo,
Ndetendeke lelo
Kuba Wenu!

Mwalitemwa ico? Katulwimbe na kabili.

Nga nyenda mu mfifi,
Yaisa macushi,
Ntungululwe;
Mfifi bya kasuba,
Mufumyo kucula,
Mundesho kufuma
Kuli Imwe.

Bushe ico cilemulenga ukumfwa bwino? [ulukuta lwatila, "Ameni."—Ka.] Nibanga abatemwa ukwimba shilye nyimbo shakale? ["Ameni."] Nali shitemwa fye. Inga imwe?

Oh, we're marching to Zion,
Beautiful, beautiful Zion;
We're marching upward to Zion,
That beautiful City of God.

Oh, we're marching to Zion,
Oh, beautiful, beautiful Zion;
We're marching upward to Zion,
That beautiful City of God.

Come, we that love the Lord,
 And let our joys be known,
 Join in the song with sweet accord,
 Join in a song with sweet accord,
 And thus surround the Throne,
 And thus surround . . .

Nomba, katwiminine nomba ilyo tulelwimba. Poshanyeni umo no mubiye.

Marching to Zion,

Akupale, nkashi! Akupale, nkashi! Akupale, munyina!
 Akupale, nkashi! [Munyina Branham atwalilila ukulaposhabantu—Ka.]

That beautiful City of God.

Katwimye amaboko yesu nomba kuli Lesa.

Oh, we're marching to Zion,
 Beautiful, beautiful Zion;
 We're marching upward to Zion,
 That beautiful City of God.

Oh, we're marching to Zion,
 Oh, beautiful, beautiful Zion;
 We're marching upward to Zion,
 That beautiful City of God.

Bushe ico tacilemulenga imwe ukumfwa bwino? [Ulukuta lwasansamuka—Ka.] Iye, iye! Owe, lekeni fye twimye amaboko yesu no ku Mulumbanya fye mu nshila yesu fwe bene.

¹⁶⁸ Shikulu Yesu, Imwe mwe Nsalankwale ya mu Sharon, Cananika uwa mu Mipoka poka, Ulutanda ulwa Balikisha ulwa Lucelo, Uwawamisha pa makana ikumi ku mweo wandi. Imwe mwe Kamulonga ka busuma bwandi bonse, ukucila ubumi kuli ine! Ifyo twa Mutemwa! Tumfweni, Mwe Shikulu. Ifyo tule Mitotela! Owe! [Pali tepu tapali kantu—Ka.] Ifyo tule Mulumbanya! Paleni aba, Shikulu Wesu uwawamisha kabili Kapususha! Peleni ifi fintu, Shikulu. Fipeleni. [Munyina Branham no lukuta batwalilila ukupepa no kulumbanya Lesa.]

Kalbale,
 Eku mutima wandi;
 Ine nsangweko pe
 Eku mweo wandi.

¹⁶⁹ Munshila imo, naimbi, ndeumfwa fye tuleya. . .Kuliko icintu cimo icili fye ku ntanshi yesu. Nomba, ibukisheni fye, ndecetekela ndesesema. Insansa ishikalamba shili kuntanshi. Cicetekeleni. Ico cishinka. Imitima iingi iyabulanda ikalengwa. . .Inkama ishikalamba shikaletwa pa mbilibili, kabili abantu abali no bulanda ba sansamushiwa. [Ulukuta lwasangalala—Ka.]

Kalbale, kalbale,
 Eku mutima wandi;
 Ine nsangweko pe
 Eku mweo wandi.

¹⁷⁰ Nga Yohane uwakale, lintu aishileba umukote sana ku kushimikila, kuti aikala fye no kupunda, eflyo banjebele, na maka yakwe yonse, “Mwe twana utunono, muletemwana umo no mubiye!” Muletemwana umo no mubiye. Mwileka nangu cimo ciise pakati kenu, mwamona. Talusheni fyonse, icintu conse kuli imwe. . . Ee, te mulandu fintu cili, lolekeshenipo pali cena. Tuli mu bulendo bwaku Nineva. Mwamona? Mwiya muli bulya bwato ubwakale bwa ku Tarshishi, bulya bulemufumya mwi bumba. Lekeneni twende ukuya fye mu ka mulonga ka mapalo yakwa Lesa. Ndecetekela tuli no kuya kwata. Ndecetekela Shifwe.

¹⁷¹ Ndeumfwa bwino nomba, nkashi? Ico cisuma. Filya eflyo mfwaya ukumona abana ukufyalwa, kulyo ukwingilamo. [Nkashi atwalilila ukupepa no kusangalala—Ka.]

Kuti natontonkanya fye imyaka iyapita, pali cino cine icibansa, amakana ubwingi abo abafyalwa mukati ka Bufumu bwakwa Lesa, pano pene pali uyu mushili. Tatwaishibe sana, lintu twaiminine pano na ma cents amakumi cine conse conse mwi tumba lyesu, ukukulilako ulukuta! Owe, Atile, “Ine Yehoba ni mbyalika; Nka citapilisha akasuba no bushiku.” Kabili Ali cicita. Ali cicita.

Lesa amupale. Nomba lintu twalakontamika imitwe yesu. . .

¹⁷² Nomba, mailo mu bushiku, ibukisheni, ukulongana kukabela pa cikulwa ca pa sukulu kuno. Kabili nga. . . Tuli no kutumako umo kulya nomba, ku kulangisha abantu ifya kufika kulya, pantu abapya bakesako.

¹⁷³ Mwali Mutemwa, soseni, “Ameni.” [Ulukuta lwatila, “Ameni.”—Ka.] Owe, bushe Tawama? [“Ameni.”]

¹⁷⁴ Naliiminine kulya ku lulamba lwa mu mana, no kwimba lulyo lwimbo ulwakale:


Kululamba lwa Yordan naiminina,

Tontonkanyeni, ici cili imyaka amakumi yatatu iyapitapo, amakumi yatatu na itatu, imyaka amakumi yatatu na itatu iyapitapo.

Natonte linso lye subilo,
 Ku mpanga ya Kenani wawama,
 Ukwabefi kwatwa fyandi.

Kabili abengi na batishe, lilya mu cungulo bushiku, bali kulya lubali nomba. Lintu, baiminine palya no kumona lulyo

Lutanda lwa lucelo luleika ukufuma mu myulu, ukulashinguluka nge fi, atile, “Ngefyo Yohane Kabatisha atuminwe ku kuleta, ku kutangilila ukwisa kwa ntanshi kwakwa Kristu, Imbila yobe ikatangilila Ukwisa kwa cibili.” Kuti ca tontonkanishiwa shani? Lelo, ifyebo fyonse ifya kwa Lesa fya cine, Ifyebo fyonse ifya kwa Lesa. Tuleikala mu Cinso ca ilye Mfumu ikalamba. Lesa amupale.

¹⁷⁵ Ilyo tulekontamika imitwe yesu, nalaipusha Munyina Neville, pastor wesu umusuma, ukwisa kuno no kwisa tusalanganya mwi pepo. Lesa akupale, Munyina Neville. 

Umuntu Ukubutuka Ukufuma Ku Cinso Cakwa Shikulu, Vol. 4 No. 2
(*A Man Running From The Presence Of The Lord*, Vol. 5 No. 8R)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Citatu mu cungulo bushiku, Februali 17, 1965, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 1997 na ba Voice Of God Recordings.

VOICE OF GOD RECORDINGS

P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org